



អង្គជំនុំជម្រះវិសាមញ្ញក្នុងតុលាការកម្ពុជា

C5146

Extraordinary Chambers in the Courts of Cambodia  
Chambres Extraordinaires au sein des Tribunaux Cambodgiens

អង្គបុរេជំនុំជម្រះ

PRE-TRIAL CHAMBER  
CHAMBRE PRELIMINAIRE

សំណុំរឿងព្រហ្មទណ្ឌ លេខ: ០០១/១៨-០៧-២០០៧-អវតក-កសបស (អបជ័១១)

អង្គបុរេជំនុំជម្រះ

ចំពោះមុខ:

ចៅក្រម ត្រាវ គីមសាន ប្រធាន  
ចៅក្រម Rowan DOWNING  
ចៅក្រម ម៉ែន ពេជ្រសារី  
ចៅក្រម Katinka LAHUIS  
ចៅក្រម ហ្វាត តុទ្ធី

កាលបរិច្ឆេទ:

០៦ ធ្នូ ២០០៧

បានផ្គត់ផ្គង់ត្រឹមត្រូវតាមច្បាប់ដើម

Certified Copy/Copie Conforme

ថ្ងៃទី(On/Le) ១១ ខែ(Month/Mois) ១២

ឆ្នាំ(Year/Année) ២០០៧

ក្រឡាបញ្ជី/ Greffier NUP SOTHUN VICHET

សេចក្តីសម្រេចអំពីសំណើរបស់មេធាវីក្នុងការស្នើសុំជំនួញវត្ថុតាមបញ្ជីបញ្ជីបញ្ជី  
តាមរបស់សហព្រះរាជអាជ្ញាដែលបានបញ្ជីបញ្ជីបញ្ជីបញ្ជីបញ្ជីបញ្ជីបញ្ជីបញ្ជី

ការិយាល័យសហព្រះរាជអាជ្ញា

ជា លាង

Robert PETIT

វីលីយ៉ាម ធីរីយ៉ា

William SMITH

ORIGINAL DOCUMENT

RECEIVED ON 11/12/2007

AT 14:00' BY

NUP SOTHUN VICHET

ACTING CASE FILE OFFICER

ជនត្រូវចោទ

កាំង ហ្គេកអ៊ាវ ហៅ ឌុច

មេធាវីការពារក្តី

កាំង សាវ៉ុត

François ROUX

**អង្គបុរេជំនុំជម្រះ នៃអង្គជំនុំជម្រះវិសាមញ្ញក្នុងតុលាការកម្ពុជា “អវតក”**

**បានឃើញ** សំណើរបស់មេធាវីក្នុងការស្នើសុំដកចេញនូវវគ្គមួយចំនួនក្នុងចម្លើយតបរបស់សហព្រះ-  
រាជអាជ្ញាទៅនឹងសារណាបណ្តឹងឧទ្ធរណ៍របស់មេធាវី ចុះថ្ងៃទី ២៥ ខែ តុលា ឆ្នាំ ២០០៧ ប្រឆាំងនឹងដីកាឃុំខ្លួន  
បណ្តោះអាសន្ន ចុះថ្ងៃទី ៣១ ខែ កក្កដា ឆ្នាំ ២០០៧

**បានឃើញ** ការពិភាក្សាលើសំណើនេះក្នុងអំឡុងពេលសវនាការត្រៀម ដែលបានប្រព្រឹត្តទៅនៅថ្ងៃទី  
១៥ ខែ វិច្ឆិកា ឆ្នាំ ២០០៧


**យល់ឃើញថា** ចម្លើយតបរបស់សហព្រះរាជអាជ្ញាដែលមានលក្ខណៈជាសម្ងាត់ ហើយមិនទាន់បានដក  
ចេញ ចុះថ្ងៃទី ០៣ ខែ តុលា ឆ្នាំ ២០០៧ បង្កើតបានជាផ្នែកមួយនៃសំណុំរឿង

**សម្រេច**

**អនុញ្ញាត** លើសំណើសុំដកចេញនូវវគ្គមួយចំនួនក្នុងចម្លើយតបរបស់សហព្រះរាជអាជ្ញា ដែលត្រូវផ្សព្វ  
ផ្សាយជាសាធារណៈ។

ភ្នំពេញ, ថ្ងៃទី ០៦ ខែ ធ្នូ ឆ្នាំ ២០០៧

**ប្រធានអង្គបុរេជំនុំជម្រះ**



**ប្រាក់ គឹមសាន**

**អង្គជំនុំជម្រះវិសាមញ្ញក្នុងតុលាការកម្ពុជា**  
**នៅចំពោះមុខអង្គបុរេជំនុំជម្រះ**

សំណុំរឿងព្រហ្មទណ្ឌលេខ៖ ០០២/១៩-០៩-២០០៦  
លេខស៊ើបសួរ៖ ០០១/១៨-០៧-២០០៧  
ឈ្មោះសំណុំរឿង៖ ដីកាសន្និដ្ឋានបញ្ជូនរឿងឱ្យស៊ើបសួរ ចុះថ្ងៃទី១៨ ខែកក្កដា ឆ្នាំ២០០៧  
បញ្ជូនទៅ៖ អង្គបុរេជំនុំជម្រះ  
កាលបរិច្ឆេទនៃការបញ្ជូន៖ ថ្ងៃទី០៣ ខែតុលា ឆ្នាំ២០០៧  
ភាគីបញ្ជូន៖ ការិយាល័យសហព្រះរាជអាជ្ញា  
ភាសាដើម៖ ភាសាអង់គ្លេស  
ប្រភេទឯកសារ៖ ជាសាធារណៈ (ភស្តុតាងមិនត្រូវបានបង្ហាញជាសាធារណៈ)

**ចម្លើយតបរបស់សហព្រះរាជអាជ្ញា តបទៅ បន្ទឹងខ្មែរដល់មេធាវី**  
**ដែលប្រឆាំងនឹង ដីកាសម្រេចឃុំខ្លួនបណ្តោះអាសន្ន របស់សហចៅក្រមស៊ើបអង្កេត**  
**ស៊ើបអង្កេត៖ កាំ និង ហ្គេតធីន ចៅ ខុច ចុះថ្ងៃទី៣១ ខែកក្កដា ឆ្នាំ២០០៧**

**បញ្ជូនដោយ៖**

ការិយាល័យសហព្រះរាជអាជ្ញា៖

លោកស្រី ជា លាង

លោក Robert PETIT

លោក យ៉ែត ចរិយា

លោក William SMITH

លោក ពេជ្រ សម្បត្តិ

លោក Alex BATES

**ចែកចាយជូន៖**

ចៅក្រមអង្គបុរេជំនុំជម្រះ៖

ឈ.ខ. ប្រាក់ គឹមសាន

ឈ.ខ. ឆឹម ផល

លោក ហួត រុទ្ធី

លោកស្រី Katinka LAHUIS

លោក Rowan DOWNING

សហចៅក្រមស៊ើបអង្កេត៖


លោក យូ ប៊ុនឡុង

លោក Marcel LEMONDE

មេធាវីការពារក្តី៖

លោក ការ សាវុត្ត

លោក Francois ROUX



ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

**សេចក្តីផ្តើម**  
**ប្រវត្តិរឿងនីតិវិធី**

១. កាំង ហ្គេតអ៊ាវ (“ជនត្រូវចោទ”) ត្រូវចាប់ និងឃុំខ្លួនមុនការកាត់ទោស ជាដំបូងដោយ តុលាការយោធានៃទីក្រុងភ្នំពេញ (“តុលាការយោធា”) ក្នុងឆ្នាំ១៩៩៩ ។ បើតាមក្នុងកំណត់ត្រា ដែលអាចរក បានបង្ហាញឱ្យឃើញថា ការស៊ើបសួរមួយត្រូវបានបើកធ្វើឡើងប្រឆាំងនឹងរូប គាត់ ហើយគាត់ត្រូវបានបិទនៅក្នុងការឃុំខ្លួនជាបន្តបន្ទាប់ជាប់មិនដាច់ដោយតុលាការយោធា ចាប់ តាំងពីឆ្នាំ ១៩៩៩ ។ នីតិវិធីបែបនេះ តាមការយល់ដឹងរបស់សហព្រះរាជអាជ្ញា គឺកំពុងនៅ បន្តចាត់ការនៅឡើយ ។
២. សហព្រះរាជអាជ្ញា បានបញ្ជូន ដីកាសន្និដ្ឋានបញ្ជូនរឿងឱ្យស៊ើបសួរ ប្រឆាំងនឹងជនសង្ស័យ ដែលមានឈ្មោះចំនួនប្រាំរូប កាលពីថ្ងៃទី១៨ ខែកក្កដា ឆ្នាំ២០០៧ ដោយបានស្នើសុំឱ្យបើក ធ្វើការស៊ើបសួរមួយ ហើយសុំឱ្យធ្វើការចាប់ និងឃុំខ្លួនជាបណ្តោះអាសន្នលើជនសង្ស័យ ទាំងប្រាំរូប ។
៣. ជនត្រូវចោទ ត្រូវបានចាប់ខ្លួនតាមដីកាមួយរបស់ សហចៅក្រមស៊ើបអង្កេត ចុះថ្ងៃ ទី៣០ ខែកក្កដា ឆ្នាំ២០០៧ ។ ថ្ងៃបន្ទាប់មក គាត់ត្រូវបានចោទប្រកាន់ពីបទឧក្រិដ្ឋកម្មប្រឆាំង មនុស្សជាតិ ក្នុងអំឡុង ឆ្នាំ១៩៧៥ រហូតដល់ ឆ្នាំ១៩៧៩ ពេលដែលគាត់ត្រូវបានចោទថា បានដឹកនាំទិសដៅការងារនៅមណ្ឌលសន្តិសុខ ស-២១ នៅទីក្រុងភ្នំពេញ (“ស-២១”) ។ បន្ទាប់ពីមានកិច្ចពិភាក្សាដេញដោលមួយរួចមក សហចៅក្រមស៊ើបអង្កេត បានសម្រេចឃុំខ្លួន ជនត្រូវចោទជាបណ្តោះអាសន្ន ចំនួនមួយឆ្នាំ ដូចដែលបានបញ្ជាក់នៅក្នុងដីកាសម្រេចឃុំខ្លួន បណ្តោះអាសន្ន ចុះថ្ងៃទី៣១ ខែកក្កដា ឆ្នាំ២០០៧ ។
៤. ជនត្រូវចោទ បានប្តឹងឧទ្ធរណ៍លើដីកាសម្រេចនេះ តាមរយៈសារណាជាលាយលក្ខណ៍អក្សរ ចុះថ្ងៃទី២៣ ខែសីហា និង ថ្ងៃទី០៥ ខែកញ្ញា ឆ្នាំ២០០៧ (“បណ្តឹងឧទ្ធរណ៍របស់មេធាវី ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

ការពារក្តី”) ។ សហព្រះរាជអាជ្ញា បានទទួលបណ្តឹងឧទ្ធរណ៍នេះ ជាភាសាអង់គ្លេស នៅថ្ងៃទី១៨ ខែកញ្ញា ឆ្នាំ២០០៧ ហើយតាមដីការបស់អង្គបុរេជំនុំជម្រះ ត្រូវមានចំនួន ១៥ថ្ងៃ ចាប់តាំងពីថ្ងៃនេះ (ថ្ងៃទី០៣ ខែតុលា ឆ្នាំ២០០៧) ត្រូវដាក់ពាក្យឆ្លើយតបមួយ ។

**បណ្តឹងឧទ្ធរណ៍របស់មេធាវីការពារក្តី**

៥. មេធាវីការពារក្តី បានស្នើសុំឱ្យមានសវនាការផ្ទាល់មាត់មួយត្រូវធ្វើឡើងជាសាធារណៈ អំពី បណ្តឹងឧទ្ធរណ៍នេះ ។

៦. បណ្តឹងឧទ្ធរណ៍របស់មេធាវីការពារក្តី មានចំណុចសំខាន់ៗ ចំនួនពីរ៖

- (i) ទង្វើករណីសំរាប់ចេញដីកាបង្គាប់ឱ្យឃុំខ្លួនបណ្តោះអាសន្ន មិនត្រូវទៅតាមវិធាន ៦៣.៣ នៃវិធានផ្ទៃក្នុងសំរាប់ អ.វ.ត.ក (“វិធានផ្ទៃក្នុង”) ទេ ។
- (ii) ជនត្រូវចោទ ត្រូវតែបានដោះលែងជាបន្ទាន់ ពីព្រោះថា រយៈពេលដ៏លើសលប់ដែល គាត់បានបិទនៅក្នុងការឃុំខ្លួនបណ្តោះអាសន្ន ចាប់តាំងពីថ្ងៃទី១០ ខែឧសភា ឆ្នាំ១៩៩៩ គឺជាការបំពានបំពានលើច្បាប់កម្ពុជា និងបទដ្ឋានអន្តរជាតិ សំរាប់ការ ការពារសិទ្ធិរបស់គាត់ក្នុងការទទួលបាននូវការកាត់ក្តីក្នុងរយៈពេលដ៏សមស្របមួយ ។

៧. បន្ថែមលើនេះ ជនត្រូវចោទ បានធ្វើសំណើបន្ថែមទៀត ចំនួនពីរ៖

- (i) នៅក្នុងព្រឹត្តិការណ៍ដែលគេកំណត់ថា បានត្រូវទៅតាម វិធាន៦៣.៣ ហើយនោះ សូមស្នើឱ្យ សម្រេចដាក់គាត់ឱ្យបិទនៅក្រោមការត្រួតពិនិត្យតាមផ្លូវតុលាការ ។
- (ii) សូមស្នើឱ្យ អង្គបុរេជំនុំជម្រះ ធ្វើការប្រកាសនៅក្រោយពេលបញ្ចប់សវនាការ ថា ជនត្រូវចោទ ត្រូវបានទទួលសំណងទូទាត់ហិរញ្ញវត្ថុ បើសិនជាត្រូវបានសំរេច ឱ្យរួចខ្លួន ហើយថាត្រូវមានការកាត់បន្ថយក្នុងការដាក់ទោសបើសិនជាត្រូវបានសំរេច ឱ្យជាប់ទោស ដែលជាដំណោះស្រាយបន្ថែមមួយ ចំពោះការបំពានលើសិទ្ធិរបស់គាត់ ក្នុងការទទួលបាននូវការកាត់ក្តីក្នុងរយៈពេលដ៏សមស្របមួយ ។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

**ចម្លើយតបរបស់សហព្រះរាជអាជ្ញា**

- ៨. សហព្រះរាជអាជ្ញា យល់ព្រមថា សវនាការផ្ទាល់មាត់ស្តីពីបណ្តឹងឧទ្ធរណ៍នេះ ត្រូវធ្វើឡើងជាសាធារណៈ ហើយសូមស្នើឱ្យ អង្គបុរេជំនុំជម្រះ ចេញដីកាសម្រេចយ៉ាងដូច្នោះ ។
  
- ៩. សហព្រះរាជអាជ្ញា សូមស្នើឱ្យធ្វើការបដិសេធន៍ទាំងស្រុង នូវបណ្តឹងឧទ្ធរណ៍របស់មេធាវីការពារក្តី ហើយដកល់ទុកដីកាបស់សហចៅក្រមស៊ើបអង្កេត ដែលសម្រេចឃុំខ្លួនបណ្តោះអាសន្នលើជនត្រូវចោទចំនួនមួយនាក់នោះ ថាបានបញ្ជាក់ដាច់ស្រេចជាស្ថាពរហើយ ពីព្រោះ៖
  - (i) សហចៅក្រមស៊ើបអង្កេត គឺត្រឹមត្រូវ ក្នុងការរកឃើញនូវហេតុផល សំរាប់ចេញដីកាបង្គាប់ឱ្យឃុំខ្លួនបណ្តោះអាសន្ន ដែលត្រូវទៅតាម តាមវិធាន ៦៣.៣ នៃវិធានផ្ទៃក្នុង (សំណើ ក) ។
  - (ii) សហចៅក្រមស៊ើបអង្កេត មិនមានខុសអ្វី ក្នុងការខកខានមិនបានបង្ហាញភ្លាមៗដល់ជនត្រូវចោទ អំពីសិទ្ធិរបស់គាត់ ក្នុងការទទួលបាននូវការកាត់ក្តីក្នុងរយៈពេលដ៏សមស្របមួយនោះទេ ពីព្រោះ (សំណើ ខ) ៖
    - (ក) ការបំពានបែបនោះ គឺមិនត្រូវបានភ្ជាប់(កាតព្វកិច្ច) ទៅនឹង អ.វ.ត.ក នោះទេ (ផ្នែកទី I) ។ និង
    - (ខ) ការបំពានបែបនោះ គឺមិនមែនជាស្ថានទម្ងន់ តាមបែបដែលតម្រូវឱ្យ អ.វ.ត.ក ទទួលនោះទេ ។ អ.វ.ត.ក ជាតុលាការមួយតម្រូវឱ្យទទួលតែករណីណាដែលមានការបំពានយ៉ាងធ្ងន់ធ្ងរ លើច្បាប់ព្រហ្មទណ្ឌអន្តរជាតិ ដើម្បីផ្តល់ដល់ជនត្រូវចោទ នូវដំណោះស្រាយមួយ ក្នុងដំណាក់កាលនៃការស៊ើបសួរ តែប៉ុណ្ណោះ (ផ្នែកទី II) ។
  
- ១០. បន្ថែមលើនេះ សហព្រះរាជអាជ្ញា ស្នើសុំឱ្យអង្គបុរេជំនុំជម្រះធ្វើការវិនិច្ឆ័យសេចក្តីមួយ អំពីការបកស្រាយដ៏ត្រឹមត្រូវតាមវិធាននានាដែលពាក់ព័ន្ធនឹង ការដាក់បញ្ជូនឯកសារ ទៅចំពោះមុខ អ.វ.ត.ក ។ មានរឿងលេចឡើងថា ឯកសារបណ្តឹងឧទ្ធរណ៍របស់មេធាវីការពារក្តី ចុះថ្ងៃទី២៣ ខែសីហា ឆ្នាំ២០០៧ មិនមានភាពពេញលក្ខណៈទេ ដោយគ្មានទាំងទង្វើករណី គ្មានទាំងចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ខុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

សេចក្តីសម្រេច<sup>១</sup> ។ ភាគីមានរឿងលេចឡើងផងដែរថា ឯកសារបណ្តឹងឧទ្ធរណ៍របស់មេធាវីការពារក្តី ចុះថ្ងៃទី០៥ ខែកញ្ញា ឆ្នាំ២០០៧ មិនត្រឹមត្រូវតាម វិធាន៧៥<sup>២</sup> នៃវិធានផ្ទៃក្នុងទេ ដែលថាឯកសារនោះ ត្រូវបានបញ្ជូនដោយហួសពេលចំនួនប្រាំថ្ងៃ ។ មេធាវីការពារក្តី មិនបានស្នើសុំតាម វិធាន៣៩.៤ នៃវិធានផ្ទៃក្នុងទេ<sup>៣</sup> ទាំងការពន្យារពេលសំរាប់ដាក់បញ្ជូនឯកសាររបស់ពួកគាត់ នៅថ្ងៃ ទី០៥ ខែកញ្ញា ឆ្នាំ២០០៧ ទាំងដីកាទទួលស្គាល់សុពលភាពនៃឯកសារនេះ ដែលបានដាក់បញ្ជូនក្រោយពេលដែលបានកំរិតក្តី ។ នៅពេលដែលមិនមានភាពច្បាស់លាស់ទាំងស្រុង អំពីថាតើ រយៈពេលកំណត់ចំនួន៣០ថ្ងៃសំរាប់ដាក់បញ្ជូនឯកសារនោះ ពាក់ព័ន្ធនឹងខ្លឹមសារនៃបណ្តឹងឧទ្ធរណ៍ដែរ ឬមួយក៏ គ្រាន់តែសំរាប់ការជូនដំណឹងអំពីបណ្តឹងឧទ្ធរណ៍តែប៉ុណ្ណោះ អង្គបុរេជំនុំជម្រះ ត្រូវបានអញ្ជើញសុំឱ្យធ្វើការបញ្ជាក់ឱ្យបានច្បាស់លាស់អំពីបញ្ហានេះ សំរាប់ភាពជាក់លាក់ក្នុងការបកស្រាយវិធាននៅពេលអនាគត ។

**សវនាការសាធារណៈ**

១១. សហព្រះរាជអាជ្ញា ចូលរួមជាមួយនឹង មេធាវីការពារក្តី ក្នុងការដាក់ស្នើថាដើម្បីជាផលប្រយោជន៍នៃយុត្តិធម៌ អង្គបុរេជំនុំជម្រះ ត្រូវប្រកាសថាសវនាការផ្ទាល់មាត់ស្តីពីបណ្តឹងឧទ្ធរណ៍នេះ នឹងត្រូវធ្វើឡើងជាសាធារណៈ ដោយយោងតាមវិធាន ៧៧.៦ នៃវិធានផ្ទៃក្នុង<sup>៤</sup> ។

<sup>១</sup> សេចក្តីព្រាងអំពីសេចក្តីណែនាំសំរាប់អនុវត្ត ស្តីពីការដាក់សេចក្តីសន្និដ្ឋាននៅចំពោះមុខ អ.វ.ត.ក មិនទាន់ចូលជាធរមាននៅឡើយទេ នៅពេលសវនាការចេញតបនេះ ។

<sup>២</sup> វិធាន ៧៥ ចែងថា “លើកលែងតែមានចែងផ្សេងនៅក្នុងវិធានផ្ទៃក្នុងនេះ គ្រប់បណ្តឹងឧទ្ធរណ៍ទៅអង្គបុរេជំនុំជម្រះ ត្រូវតែធ្វើឡើងក្នុងអំឡុងពេល ៣០ (សាមសិប) ថ្ងៃ គិតចាប់ពីថ្ងៃទទួលបានសេចក្តីជូនដំណឹងពីសេចក្តីសម្រេច ឬ ដីកា ។ មេធាវីរបស់ជនត្រូវចោទ... អាចដាក់បណ្តឹងឧទ្ធរណ៍ក្នុងនាមជនត្រូវចោទ... បាន” ។

<sup>៣</sup> វិធាន ៣៩.៤ ចែងថា “តាមរយៈពាក្យបណ្តឹងរបស់ភាគីពាក់ព័ន្ធ សហចៅក្រមស៊ើបអង្កេត ឬ អង្គជំនុំជម្រះ អាច៖ (ក) ពន្យារពេលវេលាកំណត់ដែលខ្លួនបានសម្រេច, (ខ) ទទួលស្គាល់ថាមានសុពលភាពចំពោះកិច្ចទាំងឡាយណា ដែលបានអនុវត្តក្រោយពេលវេលាកំណត់ ដូចមានចែងក្នុងវិធានផ្ទៃក្នុងនេះ ត្រូវបានផុតរលត់ ប្រសិនបើខ្លួនយល់ឃើញថាត្រឹមត្រូវសមហេតុផល” ។ (សង្កត់ន័យបន្ថែមដោយអក្សរទ្រូត) ។

<sup>៤</sup> វិធាន ៧៧.៦ ចែងថា “តាមសំណើរបស់ចៅក្រមណាម្នាក់ ឬ របស់ភាគី អង្គបុរេជំនុំជម្រះអាចសម្រេចថា នីតិវិធីទាំងស្រុង ឬ មួយផ្នែកនៃសវនាការត្រូវធ្វើឡើងជាសាធារណៈ ... បើអង្គបុរេជំនុំជម្រះយល់ឃើញថា ដើម្បីជាប្រយោជន៍យុត្តិធម៌ និងមិនធ្វើឱ្យប៉ះពាល់ដល់សណ្តាប់ធ្នាប់សាធារណៈ ឬ វិធានការការពាររបស់តុលាការ” ។

ចេញតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

១២. អ.វ.ត.ក គឺជាតុលាការព្រហ្មទណ្ឌដំបូង ដែលត្រូវធ្វើការវិនិច្ឆ័យសេចក្តីលើឧក្រិដ្ឋកម្មធ្ងន់ធ្ងរ ដែលបានប្រព្រឹត្តនៅក្នុងរបបកម្ពុជាប្រជាធិបតេយ្យ ដោយចោទប្រឆាំងលើអ្នកដឹកនាំជាន់ខ្ពស់ និងជនដែលទទួលខុសត្រូវខ្ពស់បំផុតដទៃទៀត ។ ដូច្នេះ ការចាប់ផ្តើមនីតិវិធីតុលាការនៅ ចំពោះមុខ អ.វ.ត.ក គឺជាឱកាសប្រវត្តិសាស្ត្រមួយសំរាប់ពលរដ្ឋកម្ពុជា ក៏ដូចជាពលរដ្ឋ មិនមែនកម្ពុជាដែរ ។

១៣. ដូចដែលត្រូវបានអនុញ្ញាតតាមច្បាប់ដែលអាចយកមកអនុវត្តបាន ព្រមទាំងដោយត្រូវគោរព តាមកិច្ចការពារសាក្សី និងជនរងគ្រោះ សហព្រះរាជអាជ្ញា សូមស្នើថាសវនាការនៅ ចំពោះមុខ អ.វ.ត.ក ត្រូវធ្វើឡើងជាសាធារណៈ ដើម្បីឱ្យគេមើលឃើញថា មានយុត្តិធម៌ ។ តាមគោលការណ៍ទូទៅនៃច្បាប់អន្តរជាតិ សវនាការនៅក្នុងតុលាការ រួមទាំងសវនាការអំពី ការឃុំខ្លួនផង ត្រូវធ្វើឡើងជាសាធារណៈ<sup>៥</sup> ។ ការប្រព្រឹត្តិទៅដែលប្រកបដោយយុត្តិធម៌ និងមានប្រសិទ្ធភាពនៃប្រព័ន្ធយុត្តិធម៌ព្រហ្មទណ្ឌ គឺជាបញ្ហាមួយដែលសាធារណៈជនចាប់ អារម្មណ៍ និងលើសពីនេះទៀត គឺនៅពេលដែលសហគមន៍អន្តរជាតិទាំងមូល មានការចាប់ អារម្មណ៍អំពីសាច់រឿងវិវាទនោះ ។

**សំណើ ក**

**ទង្វើករណ៍សំរាប់ការឃុំខ្លួនបណ្តោះអាសន្ន តាមវិធាន ៦៣.៣**

១៤. សហព្រះរាជអាជ្ញា សូមស្នើថា មិនមានជាក់ហុសអ្វីទេ ក្នុងការយល់ឃើញថាមានទង្វើករណ៍ ផ្សេងៗសំរាប់ធ្វើការចេញដីកាសម្រេចឃុំខ្លួនបណ្តោះអាសន្ន ។ ដោយអនុលោមតាមវិធាន ៦៣.៣ មានមូលហេតុដែលត្រូវបានរកឃើញ និងជឿជាក់យ៉ាងច្បាស់ថា ជនត្រូវចោទបាន ប្រព្រឹត្តបទល្មើសផ្សេងៗដូចដែលបានចោទនៅក្នុង ដីកាសន្និដ្ឋានបញ្ជូនរឿងអោយស៊ើបសួរ ។

<sup>៥</sup> មាត្រា ១៤.១ នៃកតិកាសញ្ញាអន្តរជាតិស្តីពីសិទ្ធិពលរដ្ឋ និង សិទ្ធិនយោបាយ, GA Res 2200A (XXI), U.N.Doc.A/6316 (1966), 999 UNTS 171, ដែលបានចូលជាធរមាននៅថ្ងៃទី២៣ មិថុនា ១៩៧៦, ចែងថា៖ "...បុគ្គលគ្រប់រូបមានសិទ្ធិស្មើគ្នាមានការកាត់ សេចក្តីមួយដ៏មានយុត្តិធម៌ និងជាសាធារណៈ ..." ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច



ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

មានមូលដ្ឋានភស្តុតាងដ៏រឹងមាំផងដែរ ក្នុងការរកឃើញថា ការឃុំខ្លួនបណ្តោះអាសន្ន គឺជា វិធានការមួយដ៏ចាំបាច់តាម វិធាន៦៣.៣ ដើម្បី៖ ១) រារាំងកុំអោយមានការគាបសង្កត់ទៅ លើសាក្សី ឬ រារាំងកុំអោយមានការត្រូវរូបគ្នាជាមួយនឹងអ្នកសមគំនិតផ្សេងៗ, ២) ធានាអំពី វត្តមានរបស់ជនត្រូវចោទ, ៣) ការពារសន្តិសុខអោយជនត្រូវចោទ, ហើយលើស ពីនេះ, ៤) រក្សាសណ្តាប់ធ្នាប់សាធារណៈ ។

១៥. សហព្រះរាជអាជ្ញា សូមស្នើបន្ថែមទៀតថា ការរកឃើញរបស់ សហចៅក្រមស៊ើបអង្កេត មិនមានកំហុសឆ្គងអ្វីទេដែលថា មិនមានលក្ខខណ្ឌអ្វីក្នុងការធានាឱ្យបានគ្រប់គ្រាន់អំពីវត្តមាន របស់ជនត្រូវចោទ ដែលត្រូវដាក់ឱ្យស្ថិតនៅក្រោមការត្រួតពិនិត្យតាមផ្លូវតុលាការតាម វិធាន៦៥ ព្រមទាំងធានាអំពីការការពារជនដទៃទៀត នោះទេ ។

**អង្គច្បាប់**

**ប្រភព និងបទដ្ឋានច្បាប់នៅក្នុង អ.វ.ត.ក**

១៦. ក្នុងការអនុវត្តន៍ច្បាប់នីតិវិធីនៅក្នុង អ.វ.ត.ក. ដូចជា ច្បាប់ពាក់ព័ន្ធនឹងការឃុំខ្លួនមុនការ ជំនុំជម្រះ អង្គជំនុំជម្រះវិសាមញ្ញ ត្រូវតែប្រើច្បាប់ជាតិ និងច្បាប់អន្តរជាតិធ្វើជាប្រភពច្បាប់ របស់ពួកគេ ទៅតាមស្មារតីនៃកិច្ចព្រមព្រៀង ក្នុងការបង្កើតឱ្យមានអង្គជំនុំជម្រះនេះ ។ បទដ្ឋានដែលច្បាប់នេះត្រូវប្រតិបត្តិតាមនោះ ត្រូវតែបានទទួលស្គាល់ជាអន្តរជាតិទៅតាម ស្មារតីនៃមាត្រា ១២(២) នៃកិច្ចព្រមព្រៀង ដែលចែងថា៖ “អង្គជំនុំជម្រះវិសាមញ្ញត្រូវអនុវត្ត យុត្តាធិការរបស់ខ្លួន សមស្របតាមបទដ្ឋានយុត្តិធម៌អន្តរជាតិ ភាពត្រឹមត្រូវ និងដំណើរការ សមស្របតាមច្បាប់ ដូចដែលបានចែងក្នុងមាត្រា ១៤ និង ១៥ នៃអនុសញ្ញាអន្តរជាតិ ស្តីពីសិទ្ធិពលរដ្ឋ និងសិទ្ធិនយោបាយដែលកម្ពុជា គឺជាភាគីហត្ថលេខីដែរ” ។

១៧. ដើម្បីឱ្យសម្រេចបាននូវបទដ្ឋានយុត្តិធម៌អន្តរជាតិនេះ មាត្រា ១២(១) នៃកិច្ចព្រមព្រៀង បានចែងយ៉ាងច្បាស់ថា នីតិវិធីរបស់អង្គជំនុំជម្រះនេះត្រូវសមស្របជាមួយច្បាប់នីតិវិធីកម្ពុជា និងវិធាននីតិវិធីអន្តរជាតិ ។ កិច្ចព្រមព្រៀងនេះបានទទួលស្គាល់ភាពដែលមានតែមួយគត់នៃ

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

អាណត្តិរបស់ អ.វ.ត.ក ហើយជំរុញឱ្យអង្គជំនុំជម្រះនេះអនុវត្តវិធាននីតិវិធីដែលបានបង្កើតឡើងក្នុងកំរិតអន្តរជាតិ នៅពេលណាដែល៖

- (i) ច្បាប់កម្ពុជា មិនពាក់ព័ន្ធនឹងបញ្ហាជាក់លាក់ណាមួយ, ឬ
- (ii) មានភាពមិនច្បាស់លាស់ ទាក់ទងទៅនឹងការបកស្រាយ ឬការអនុវត្តន៍បទប្បញ្ញត្តិណាមួយដែលពាក់ព័ន្ធក្នុងច្បាប់កម្ពុជា, ឬក៏
- (iii) មានបញ្ហាទាក់ទងទៅនឹងភាពសមស្របគ្នា រវាងបទប្បញ្ញត្តិបែបនេះទៅនឹង បទដ្ឋានអន្តរជាតិ ។

១៨. អង្គជំនុំជម្រះវិសាមញ្ញ ក៏បានទទួលស្គាល់ភាពដែលមានតែមួយគត់នៃសាច់រឿងវិវាទរបស់អង្គជំនុំជម្រះនេះផងដែរ តាមរយៈកិច្ចប្រជុំពេញអង្គរបស់ចៅក្រម ដែលបានប្រមូលនីតិវិធីកម្ពុជានានាដែលអាចអនុវត្តបាន យកមកប្រើក្នុង អ.វ.ត.ក ។ ចៅក្រមទាំងនោះបានយល់ព្រមលើបណ្តាំវិធានផ្ទៃក្នុង ដែលមានបទបញ្ជាជាក់លាក់មួយចំនួន សំរាប់គ្រប់គ្រងលើដំណើរការនីតិវិធីនៅចំពោះមុខតុលាការនេះ ។ ទាំងវិធានផ្ទៃក្នុង ទាំងច្បាប់ អ.វ.ត.ក បានផ្តល់ នូវប្រសិទ្ធភាពជាក់លាក់ដល់កិច្ចព្រមព្រៀងរវាង អង្គការសហប្រជាជាតិ និងរាជរដ្ឋាភិបាលកម្ពុជា ។

១៩. ហេតុដូច្នេះហើយ សូមស្នើឱ្យ អង្គបុរេជំនុំជម្រះ ត្រូវតែយោងទៅលើវិធាននីតិវិធីនិងយុត្តិសាស្ត្រអន្តរជាតិថែមទៀត ដើម្បីជាការបង្កប់ដល់ការយោងតែទៅលើវិធានផ្ទៃក្នុងអំពីបញ្ហាផ្សេងៗដូចជាការឃុំខ្លួនបណ្តោះអាសន្នជាដើម ក្នុងគោលបំណងដើម្បីឱ្យត្រូវតាមបទដ្ឋានអន្តរជាតិដូចដែលបានតម្រូវដោយ មាត្រា១២(២) នៃកិច្ចព្រមព្រៀង ។ លើសពីនេះទៀត សូមស្នើដាក់ជូនថា វិធាននីតិវិធីអន្តរជាតិដែលកំពុងត្រូវបានបង្កើតឡើង តាមរយៈតុលាការឧក្រិដ្ឋកម្មអន្តរជាតិ និង តុលាការអន្តរជាតិបន្តិយកម្ម ដែលមានការជាប់ពាក់ព័ន្ធនឹងការរំលោភសិទ្ធិមនុស្សយ៉ាងធ្ងន់ធ្ងរនេះ គឺជាបទដ្ឋានអន្តរជាតិ ដែលមានការជាប់ទាក់ទិនច្រើនបំផុតដែល អ.វ.ត.ក ត្រូវយកលំនាំតាម ។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៩-០៨-២០០៦

២០. មេធាវីការពារក្តី បានដកស្រង់(ពីសំណុំរឿង) យ៉ាងច្រើនរបស់តុលាការ និងគណៈកម្មាធិការ ថ្នាក់តំបន់ និងថ្នាក់ខ្ពស់ជាងជាតិ ដូចជា៖ តុលាការអឺរ៉ុបស្តីពីកិច្ចការសិទ្ធិមនុស្ស (“ECHR”) (ដែលជាតុលាការមួយក្នុងតំបន់ដែលទទួលសំណុំរឿងពីតុលាការថ្នាក់ជាតិ) និងគណៈកម្មាធិការសិទ្ធិមនុស្ស (“HRC”) (ដែលតាមពិតទៅ វាមិនមែនជាតុលាការទេ ក៏ប៉ុន្តែជាគណៈកម្មាធិការមួយ ដែលបង្កើតឡើងដើម្បីធ្វើការកំណត់អំពីការប្រព្រឹត្តិ ឲ្យត្រូវតាមកតិកាសញ្ញា អន្តរជាតិស្តីអំពី សិទ្ធិពលរដ្ឋ និងសិទ្ធិនយោបាយ (“ICCPR”) ។ សហព្រះរាជអាជ្ញា សូមស្នើថា បើទោះបីជាមានសំណុំរឿងនៅក្នុងតុលាការ ECHR និងនៅក្នុងគណៈកម្មាធិការ HRC ដែលអាចនឹងផ្តល់នូវការណែនាំស្តីពីគោលការណ៍ទូទៅ<sup>៦</sup> ក៏ដោយក៏ សាច់រឿងវិវាទនៃ សំណុំរឿងទាំងនោះ គឺខុសគ្នាទាំងស្រុងពីអ្វីដែលកំពុងមាននៅចំពោះមុខអ.វ.ត.ក ឬនៅចំពោះ មុខតុលាការដទៃទៀត ដែលកាត់សេចក្តីពីការរំលោភធ្ងន់ធ្ងរលើច្បាប់ព្រហ្មទណ្ឌអន្តរជាតិ ដូចជា តុលាការព្រហ្មទណ្ឌអន្តរជាតិសំរាប់អតីតប្រទេសយូហ្គោស្លាវី និងប្រទេសរវ៉ាន់ដា (“ICTY” និង “ICTR”) និង តុលាការពិសេសសំរាប់ប្រទេសសេរ៉ាឡេអូន (“SCSL”) ។ ហេតុដូច្នេះ អង្គបុរេជំនុំជម្រះ ត្រូវបានស្នើសុំឲ្យមានការប្រុងប្រយ័ត្នយ៉ាងខ្លាំងក្នុងការពិនិត្យ លើសំណុំរឿងផ្សេងៗពីតុលាការ និងគណៈកម្មាធិការ ថ្នាក់តំបន់និងថ្នាក់ខ្ពស់ជាងជាតិ បែប ទាំងនោះ។

### ទទ្ទឹករណ៍ក្នុងវិធាន ៦៣.៣

២១. វិធាន ៦៣.៣ នៃវិធានផ្ទៃក្នុង ចែងថា សហចៅក្រមស៊ើបអង្កេត អាចចេញដីកាសម្រេចឃុំខ្លួន បណ្តោះអាសន្នជនត្រូវចោទបានតែក្នុងលក្ខខណ្ឌដូចខាងក្រោម ៖

<sup>៦</sup> ដូចដែលបានសំរេចក្នុងសំណុំរឿង ព្រះរាជអាជ្ញា ទល់នឹង Jean Bosco Barayagwiza, សំណុំរឿងលេខ ICTR-97-19-AR72, សាលាឧទ្ធរណ៍នៃតុលាការ ICTR, ចុះថ្ងៃទី០៣ វិច្ឆិកា ១៩៩៩, កថាខណ្ឌទី ៤០, ប្រភពបែបដូច្នេះ គឺជា “អំណាចនៃការបញ្ចុះបញ្ចូល ដែលអាចជួយដល់ការអនុវត្ត និងបកស្រាយច្បាប់ដែលអាចអនុវត្តបានក្នុងតុលាការនេះ ” ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ដុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៩-០៨-២០០៦

“ក-មានមូលហេតុដែលត្រូវបានរកឃើញ និងជឿជាក់យ៉ាងច្បាស់ថា ជននោះធ្លាប់បានប្រព្រឹត្តបទល្មើសមួយ ឬ ច្រើន ដូចមានចែងក្នុងដីកាសន្និដ្ឋានបញ្ជូនរឿងអោយស៊ើបសួរ ឬ ដីកាសន្និដ្ឋានបញ្ជូនរឿងអោយស៊ើបសួរបន្ថែម ។

ខ-សហចៅក្រមស៊ើបអង្កេត យល់ឃើញថា ការឃុំខ្លួនបណ្តោះអាសន្ន គឺជាវិធានការដ៏ចាំបាច់ដើម្បី៖

(១) រារាំងកុំអោយជនដែលត្រូវចោទនោះគាបសង្កត់ទៅលើសាក្សី ឬជនរងគ្រោះ ឬ រារាំងកុំអោយមានការត្រូវរក្សាទុករវាងជនត្រូវចោទ និង អ្នកសមគំនិតចំពោះបទឧក្រិដ្ឋដែលស្ថិតនៅក្រោមយុត្តាធិការរបស់អង្គជំនុំជម្រះវិសាមញ្ញ ។

(២) ថែរក្សាភស្តុតាង ឬ ការពារមិនអោយបំផ្លាញភស្តុតាង

(៣) ធានាអំពីវត្តមានរបស់ជនត្រូវចោទនៅក្នុងដំណើរការនីតិវិធី

(៤) ការពារសន្តិសុខអោយជនដែលត្រូវចោទ ឬ

(៥) រក្សាសណ្តាប់ធ្នាប់សាធារណៈ ។”

២២. មូលហេតុប្រាំបីបក្សក្នុងវិធាន ៦៣.៣.ខ គឺដាច់ៗគ្នា ។ មិនមានលក្ខខណ្ឌតម្រូវអ្វីសំរាប់ឱ្យសហចៅក្រមស៊ើបអង្កេតរកឱ្យឃើញថា ត្រូវតែមានគ្រប់មូលដ្ឋាននីមួយៗសិន មុននឹងពួកគាត់សំរេចថា ការឃុំខ្លួនបណ្តោះអាសន្នគឺជាវិធានការមួយដ៏ចាំបាច់ ទេ។ ផ្ទុយទៅវិញបើសហចៅក្រមស៊ើបអង្កេតអាចពិចារណាឃើញថាមានមូលហេតុ តែមួយ ក្នុងចំណោមមូលហេតុទាំងប្រាំនោះ ផ្នែកតែមួយនេះគឺគ្រប់គ្រាន់ហើយសំរាប់ការឃុំខ្លួនបណ្តោះអាសន្ន ។ វិធីនេះត្រូវបាន គេយកទៅអនុវត្ត នៅចំពោះមុខតុលាការផ្សេងៗទៀត ដែលកាត់សេចក្តីលើសំណុំរឿងឧក្រិដ្ឋកម្មអន្តរជាតិធ្ងន់ធ្ងរ<sup>7</sup> ។

<sup>7</sup> ព្រះរាជអាជ្ញា ទល់នឹង Sainovic និង Odjanic, សេចក្តីសំរេចដែលបដិសេធសំណើប្តឹងឧទ្ធរណ៍របស់ Odjanic សំណុំរឿងលេខ IT-99-37-AR65.2 សាលាឧទ្ធរណ៍របស់តុលាការ ICTY ចុះថ្ងៃទី២៧ មិថុនា ២០០៣, កថាខណ្ឌទី ៤ ។  
ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ មុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

២៣. បន្ថែមលើនេះ បទដ្ឋានដែលសហចៅក្រមស៊ើបអង្កេត ត្រូវពឹងផ្អែកក្នុងការពិចារណា អំពី ទង្វើករណីប្រាំបែបនោះគឺថា ពួកគាត់ត្រូវមានការ “យល់ឃើញ” ថាមូលដ្ឋាននោះត្រូវបាន រកឃើញ ។ មិនមានលក្ខខណ្ឌណាមួយតម្រូវឱ្យបង្ហាញភស្តុតាង អំពីអត្ថិភាពនៃទង្វើករណី ទាំងនោះ ឱ្យហួសពីវិមតិសង្ស័យ ឬក៏ទាំងមិនត្រូវបង្ហាញពី តុល្យភាពនៃភរនីយភាព (លទ្ធភាពដែលអាចបញ្ជាក់ថាពិត) នោះទេ ។

២៤. សហចៅក្រមស៊ើបអង្កេតរបស់ អ.វ.ត.ក មានឆន្ទានុសិទ្ធិមួយក្នុងការសំរេច អំពីរបៀបដែល ពួកគាត់បានឈានទៅដល់ សេចក្តីសន្និដ្ឋានមួយដែលថា ការឃុំខ្លួនបណ្តោះអាសន្នគឺជា វិធានការមួយដ៏ចាំបាច់ ។ ឆន្ទានុសិទ្ធិ របស់តុលាការបែបនេះ ជាទូទៅត្រូវបានគេអនុវត្តដោយ យកចិត្តទុកដាក់លើគ្រប់លក្ខណៈទាំងអស់នៃសំណុំរឿង ដូចជា ស្ថានទម្ងន់នៃបទចោទប្រកាន់ ប្រភេទភស្តុតាង ទង្វើនិងការប្រព្រឹត្តិរបស់ជនសង្ស័យទាំងបច្ចុប្បន្នកាលនិងអតីតកាល ផលប្រយោជន៍របស់ជនរងគ្រោះនិងសាក្សី ព្រមទាំង ផលប្រយោជន៍នៃយុត្តិធម៌ទាំងមូល ។ សេចក្តីសំរេចថ្មីៗបំផុតរបស់តុលាការ ICTY បានអះអាងថាបញ្ហានេះ ក៏ត្រូវបានគេទទួលយក ទៅអនុវត្តផងដែរ នៅក្នុងច្បាប់ព្រហ្មទណ្ឌអន្តរជាតិ<sup>៨</sup> ។

**បទដ្ឋានក្នុងការពិនិត្យសារឡើងវិញ**

<sup>៨</sup> ព្រះរាជអាជ្ញា ទល់នឹង Ljube Boskoski និង Johan Tarculovski, សេចក្តីសំរេចពី បណ្តឹងឧទ្ធរណ៍លើបញ្ជាបន្ទាន់បង្ខំ របស់ Johan Tarculovski ស្តីពីការដោះលែងជាបណ្តោះអាសន្ន, សំណុំរឿងលេខ IT-04-82-AR65.4 សាលាឧទ្ធរណ៍របស់តុលាការ ICTY ចុះថ្ងៃទី២៧ កក្កដា ២០០៧ កថាខណ្ឌទី ៤ ។ សូមអានផងដែរ ព្រះរាជអាជ្ញា ទល់នឹង Popovic និង គូកន, សេចក្តីសំរេចពី បណ្តឹងឧទ្ធរណ៍លើបញ្ជាបន្ទាន់បង្ខំ របស់សាលាដំបូង សំរេចបដិសេធសេចក្តីស្នើរបស់ Drago Nicolic សំរាប់សុំឱ្យមានការដោះ លែងជាបណ្តោះអាសន្ន, សំណុំរឿងលេខ IT-05-88-AR65.1 សាលាឧទ្ធរណ៍របស់តុលាការ ICTY ចុះថ្ងៃទី២៤ មករា ២០០៦ ទំព័រទី ៣ ហើយនិង ព្រះរាជអាជ្ញា ទល់នឹង Milosovic, ហេតុផលសំរាប់សេចក្តីសំរេចពី បណ្តឹងឧទ្ធរណ៍លើបញ្ជាបន្ទាន់បង្ខំ ចេញពីការបដិសេធន៍លើ ដីកាដាក់បញ្ចូល(សំណុំរឿង), សំណុំរឿងលេខ IT-99-37-AR73, សាលាឧទ្ធរណ៍របស់តុលាការ ICTY ចុះថ្ងៃទី១៨ មេសា ២០០២, កថាខណ្ឌទី ៣-៦ ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៩-០៨-២០០៦

២៥. ទោះបីជាមិនមានការណែនាំ ទាំងនៅក្នុងវិធានផ្ទៃក្នុង ទាំងនៅក្នុងក្រមនីតិវិធីព្រហ្មទណ្ឌរបស់ប្រទេសកម្ពុជា អំពីមូលដ្ឋានក្នុងការអនុវត្តន៍ឆន្ទានុសិទ្ធិរបស់តុលាការ ពាក់ព័ន្ធនឹងបញ្ហាឃុំខ្លួនបណ្តោះអាសន្ន ដែលអាចនឹងត្រូវបានគេទាញយកនៅពេលឧទ្ធរណ៍ ក៏ដោយក៏ តុលាការអន្តរជាតិនានាបានអនុវត្តន៍ បទដ្ឋានក្នុងការពិនិត្យសារឡើងវិញមួយដ៏ហ្មត់ចត់ ។ គឺមានតែនៅពេលដែលគេអាចបង្ហាញបានថា “កំហុសដែលអាចវិនិច្ឆ័យថាខុសឬត្រូវបាន” (Discernable error) ដែលត្រូវធ្វើឡើងដោយតុលាការជាន់ទាប នៅក្នុងការអនុវត្តន៍ឆន្ទានុសិទ្ធិរបស់ខ្លួនប៉ុណ្ណោះទេ ដែលបណ្តឹងឧទ្ធរណ៍មួយត្រូវបានទទួលជោគជ័យនោះ ។ វាមិនមែនជាកិច្ចការរបស់សាលាឧទ្ធរណ៍ ដែលត្រូវប្រើឆន្ទានុសិទ្ធិរបស់ខ្លួន ធ្វើការសម្រេចជំនួសឆន្ទានុសិទ្ធិរបស់តុលាការជាន់ទាបមួយ នោះទេ ។ ដូចដែលសាលាឧទ្ធរណ៍នៃ តុលាការ ICTY បានចែងនៅក្នុងសំណុំរឿងរវាង ព្រះរាជអាជ្ញា ទល់នឹង Ljube Boskoski និង Johan Tarculovski<sup>9</sup>៖ “សំនួរពាក់ព័ន្ធ គឺមិនមែនថា តើ សាលាឧទ្ធរណ៍យល់ព្រម ទៅនឹងសេចក្តីសម្រេចដែលប្រកបទៅដោយឆន្ទានុសិទ្ធិនោះឡើយ ក៏ប៉ុន្តែ “ថា តើសាលាជំនុំជម្រះដំបូង បានអនុវត្តឆន្ទានុសិទ្ធិរបស់ខ្លួនបានយ៉ាងត្រឹមត្រូវ មុននឹងឈានទៅដល់សេចក្តីសម្រេចនោះ ឬ យ៉ាងដូចម្តេច” ។

២៦. សាលាឧទ្ធរណ៍នៃតុលាការ ICTY បានបន្តកាត់សេចក្តីតទៅទៀត ដោយឱ្យនិយមន័យអំពី “កំហុសដែលអាចវិនិច្ឆ័យថាខុសឬត្រូវបាន” ថា៖ “(១) មានមូលដ្ឋាននៅលើការបកស្រាយមួយដែលមិនត្រឹមត្រូវអំពីច្បាប់សំរាប់គ្រប់គ្រង, (២) មានមូលដ្ឋាននៅលើសេចក្តីសន្និដ្ឋានមិនត្រឹមត្រូវយ៉ាងជាក់ស្តែងអំពីអង្គហេតុ, ឬ(៣) មិនមានយុត្តិធម៌និងមិនសមហេតុផលយ៉ាងហ្មត់ចត់ហេតុពេកបណ្តាលឱ្យទៅជាមានការបំពានមួយលើឆន្ទានុសិទ្ធិរបស់សាលាជំនុំជម្រះក្តី”<sup>10</sup> ។

<sup>9</sup> Ljube Boskoski និង Johan Tarculovski, សេចក្តីសម្រេច បណ្តឹងឧទ្ធរណ៍លើបញ្ជាបន្ទាន់បង្ខំ របស់ Johan Tarculovski ស្តីពីការដោះលែងជាបណ្តោះអាសន្ន, សំណុំរឿងលេខ IT-04-82-AR65.4 សាលាឧទ្ធរណ៍របស់តុលាការ ICTY, ចុះថ្ងៃទី២៧ កក្កដា ២០០៧ កថាខណ្ឌទី ៤ ដែលបានដកស្រង់ ព្រះរាជអាជ្ញា ទល់នឹង Prlic និង គូកន , សេចក្តីសម្រេចជាសម្ងាត់អំពីបណ្តឹងឧទ្ធរណ៍របស់ព្រះរាជអាជ្ញា នៃសាលាដំបូង៖ “Décision relative à la demande de mise en liberté provisoire de l'accusé Pusié”, សំណុំរឿងលេខ IT-04-74-AR65.4 សាលាឧទ្ធរណ៍របស់តុលាការ ICTY, ចុះថ្ងៃទី២០ កក្កដា ២០០៧ កថាខណ្ឌទី ៦ ។

<sup>10</sup> Ljube Boskoski និង Johan Tarculovski , សេចក្តីសម្រេច បណ្តឹងឧទ្ធរណ៍លើបញ្ជាបន្ទាន់បង្ខំ របស់ Johan Tarculovski ស្តីពីការដោះលែងជាបណ្តោះអាសន្ន, សំណុំរឿងលេខ IT-04-82-AR65.4 សាលាឧទ្ធរណ៍របស់តុលាការ ICTY, ចុះថ្ងៃទី២៧ កក្កដា ២០០៧ កថាខណ្ឌទី ៤ ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ខុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៩-០៨-២០០៦

២៧. សហព្រះរាជអាជ្ញា សូមស្នើថា បទដ្ឋានក្នុងការពិនិត្យសារឡើងវិញនេះត្រូវតែបានជា ការណែនាំដល់អង្គបុរេជំនុំជម្រះ ក្នុងការពិនិត្យសារឡើងវិញរបស់ខ្លួន អំពីឆន្ទានុសិទ្ធិដែល សហចៅក្រមស៊ើបអង្កេត បានអនុវត្តកន្លងមក ។

**បន្ទុកនៃកសួតាង**

២៨. បន្ទុកក្នុងការបង្ហាញថា សហចៅក្រមស៊ើបអង្កេត បានប្រើប្រាស់នូវឆន្ទានុសិទ្ធិរបស់ខ្លួនដោយ មានកំហុសក្នុងការសំរេចថា ទង្វើករណី មិនបានអនុវត្តតាមវិធានលេខ ៦៣.៣ គឺស្ថិតនៅលើ មេធាវីការពារក្តី ។ មេធាវីការពារក្តី បានខកខានក្នុងការដោះបន្ទុកនេះ ។

២៩. ដូចដែលបានចែងក្នុង វិធាន៧៧.១៣ អង្គបុរេជំនុំជម្រះ អាចច្រាលចោលសេចក្តីសំរេច របស់សហចៅក្រមស៊ើបអង្កេត តែក្នុងករណី មានការយល់ព្រមដោយមតិភាគច្រើន លើសលុបរបស់ចៅក្រមតែប៉ុណ្ណោះ ។ ចំណុចនេះគួរតែយល់ដោយមានន័យថា ការប្រើប្រាស់ ឆន្ទានុសិទ្ធិរបស់សហចៅក្រមស៊ើបអង្កេត មិនត្រូវបានគេរំខានឡើយ ដរាបណាភាគីដែលប្តឹង ឧទ្ធរណ៍ (ក្នុងករណីនេះ គឺមេធាវីការពារក្តី) អាចបញ្ចុះបញ្ចូលអង្គបុរេជំនុំជម្រះផ្សេងពីនេះ។ យុទ្ធសាស្ត្របែបនេះក៏ត្រូវបានអនុវត្តដោយ ICTY ផងដែរ ដោយសំរេចថា បន្ទុកនៃការ កំណត់ថា មានកំហុសផ្តងណាមួយដែលអាចរកឃើញទៅលើតុលាការជាន់ទាប នៅក្នុងការ ប្រើប្រាស់ឆន្ទានុសិទ្ធិរបស់ខ្លួន ត្រូវស្ថិតនៅលើភាគីដែលប្តឹងឧទ្ធរណ៍នោះ<sup>11</sup>។

៣០. ទោះបីជា អង្គបុរេជំនុំជម្រះ មិនយល់ស្របតាមគោលជំហររបស់សហព្រះរាជអាជ្ញា ទាក់ទង នឹងបទដ្ឋាននៃការពិនិត្យសារឡើងវិញ ដូចមានចែងនៅក្នុងកថាខណ្ឌទី២៤ ដល់កថាខណ្ឌទី២៦ ខាងលើ ក៏ដោយក៏សុំឱ្យ អង្គបុរេជំនុំជម្រះ សំរេចថា ទង្វើករណីក្នុងការឃុំខ្លួនបណ្តោះអាសន្ន

<sup>11</sup> សូមអានផងដែរ ព្រះរាជអាជ្ញា ទល់នឹង Popovic និង គូកន, សេចក្តីសំរេចលើបណ្តឹងឧទ្ធរណ៍ជាអញ្ញត្រកម្មរបស់អង្គជំនុំជម្រះ សំរេចបដិសេធហេតុផលរបស់ Drago Nicolich សំរាប់សុំឱ្យមានការដោះលែងជាបណ្តោះអាសន្ន, សំណុំរឿងលេខ IT-05-88-AR65.1 សាលាឧទ្ធរណ៍នៃតុលាការ ICTY ចុះថ្ងៃទី២៤ មករា ២០០៦ កថាខណ្ឌ ៣។ ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

បាននឹងកំពុងធ្វើឡើងស្របទៅតាមវិធាន ៦៣.៣ ជាដដែល។ បន្ទុកនៃការបង្ហាញថា ការឃុំខ្លួនបណ្តោះអាសន្នមិនមែនជាវិធានការចាំបាច់តទៅទៀត គឺត្រូវស្ថិតនៅលើមេធាវីការពារក្តី។ មេធាវីការពារក្តី បានខកខានក្នុងការដោះបន្ទុកនេះ។

៣១. ទោះបីពុំមានសេចក្តីណែនាំជាក់លាក់នៅក្នុងវិធានផ្ទៃក្នុង ឬច្បាប់ព្រហ្មទណ្ឌកម្ពុជា ក៏ដោយក៏ការអនុវត្តន៍ជាក់ស្តែងដែលបានបង្កើតឡើងនៅក្នុងច្បាប់ព្រហ្មទណ្ឌអន្តរជាតិ គឺថា បន្ទុកនៃភស្តុតាងត្រូវស្ថិតនៅលើជនជាប់ចោទ<sup>12</sup>ដើម្បីធ្វើយុត្តិកម្មឱ្យតុលាការឃើញថា គាត់ពិតជាបានបំពេញទៅតាមលក្ខខណ្ឌយុត្តិកម្ម ដើម្បីទទួលបាននូវ “ការដោះលែងជាបណ្តោះអាសន្ន”<sup>13</sup>។ ទោះបីករណីនីមួយៗ នឹងត្រូវសម្រេចទៅតាមអង្គសេចក្តីរបស់ខ្លួនក៏ដោយ ប៉ុន្តែការដោះលែងជាបណ្តោះអាសន្ន តាមការអនុវត្តន៍ជាក់ស្តែង កម្រនឹងផ្តល់ឱ្យណាស់នៅចំពោះមុខតុលាការអន្តរជាតិ និងតុលាការអន្តរជាតិបន្តិយកម្មផ្សេងទៀត<sup>14</sup> ។

<sup>12</sup> សូមមើលឧទាហរណ៍ ករណី ព្រះរាជអាជ្ញា ទល់នឹង Prlic et al., សេចក្តីសម្រេចលើបណ្តឹងតវ៉ាសុំឱ្យ ពិចារណាឡើងវិញ បញ្ជាក់បំភ្លឺ និង សុំដោះលែង ព្រមទាំងពាក្យសុំបង្អង់អាជ្ញាយុកាលបណ្តឹងឧទ្ធរណ៍ សំណុំរឿងលេខ IT-04-74-AR65 អង្គជំនុំជម្រះសាលាដំបូងរូបសម្បត្តិ របស់ ICTY ចុះថ្ងៃទី០៨ កញ្ញា ២០០៤ កថាខណ្ឌទី ២៨ ។ ករណី ព្រះរាជអាជ្ញា ទល់នឹង Haradinaj សេចក្តីសម្រេចលើបណ្តឹងតវ៉ាសុំឱ្យដោះលែងជាបណ្តោះអាសន្នរបស់ Ramush Haradinaj សំណុំរឿងលេខ IT-04-84-PT អង្គជំនុំជម្រះសាលាដំបូងរបស់ ICTY ចុះថ្ងៃទី០៦ មិថុនា ២០០៥ កថាខណ្ឌទី ២១ ។ ករណី ព្រះរាជអាជ្ញា ទល់នឹង Brdjanin និង Talic សេចក្តីសម្រេចលើបណ្តឹងតវ៉ាសុំឱ្យដោះលែងជាបណ្តោះអាសន្ន ធ្វើឡើងដោយ Momir Talic សំណុំរឿងលេខ IT-99-36-T អង្គជំនុំជម្រះសាលាដំបូងរបស់ ICTY ចុះថ្ងៃទី២៨ មីនា ២០១ កថាខណ្ឌទី ១៧ - ១៨ ។

<sup>13</sup> នៅ ICTY, ICTR និង SCSL ការបញ្ជាក់ឱ្យដោះលែងអាចនឹងមាន ប្រសិនបើតុលាការមានការពេញចិត្តដោយយល់ថា ជនជាប់ចោទនឹងចូលបង្ហាញខ្លួននៅក្នុងពេលមានការជំនុំជម្រះ មិនបង្កឱ្យមានគ្រោះថ្នាក់ដល់ជនរង ហានិភ័យ ឬបុគ្គលណាម្នាក់ ប្រសិនបើគាត់ត្រូវបានដោះលែង (វិធានទី៦៥ នៃវិធាន ស្តីពីនីតិវិធី និងភស្តុតាងរបស់ ICTY, ICTR និង SCSL) ។

<sup>14</sup> ករណី ICTY៖ ព្រះរាជអាជ្ញា ទល់នឹង Darko Madja សេចក្តីសម្រេចលើសំណើសុំឱ្យដោះលែងជាបណ្តោះអាសន្ន របស់ Darko Madja សំណុំរឿងលេខ IT-02-59-P អង្គជំនុំជម្រះសាលាដំបូងរបស់ ICTY ចុះថ្ងៃទី១៥ មេសា ២០០២ កថាខណ្ឌទី ២៩ ។ ករណី ព្រះរាជអាជ្ញា ទល់នឹង Mile Mrsic សេចក្តីសម្រេចលើបណ្តឹងឧទ្ធរណ៍ដែលប្រឆាំងនឹង ការបដិសេធន៍ មិនព្រមអនុញ្ញាតឱ្យដោះលែងជាបណ្តោះអាសន្ន សំណុំរឿងលេខ IT-95-13/1-AR65 អង្គជំនុំជម្រះសាលាដំបូង របស់ ICTY ចុះថ្ងៃទី០៨ តុលា ២០០២ ។ ព្រះរាជអាជ្ញា ទល់នឹង Pasko Ljubcic សេចក្តីសម្រេចលើការការពារបណ្តឹងតវ៉ាសុំឱ្យដោះលែងជាបណ្តោះអាសន្ន របស់ជនជាប់ចោទសំណុំរឿងលេខ IT-00-41-PT អង្គជំនុំជម្រះសាលាដំបូងរបស់ ICTY ចុះថ្ងៃទី០២ សីហា ២០០២ ។ ករណី ព្រះរាជអាជ្ញា ទល់នឹង Limaj et al., សេចក្តីសម្រេចលើបណ្តឹងតវ៉ាសុំឱ្យដោះលែងជាបណ្តោះអាសន្ន របស់ Fatmir Limaj សំណុំរឿងលេខ IT-03-66-PT អង្គជំនុំជម្រះសាលាដំបូង របស់ ICTY ចុះថ្ងៃទី១២ កញ្ញា ២០០៣ ។ ករណី SCSL៖ ករណី ព្រះរាជអាជ្ញា ទល់នឹង Sesay et al., សេចក្តីសម្រេចលើបណ្តឹងតវ៉ាសុំដាក់ឱ្យស្ថិតនៅក្រោមការត្រួតពិនិត្យតាមផ្លូវតុលាការ ធ្វើឡើងដោយ Morris Kallon សំណុំរឿងលេខ ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច



ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៩-០៨-២០០៦

៣២. នៅក្រោមវិធានផ្ទៃក្នុង ពាក្យដែលចែងថា “ការឃុំខ្លួនបណ្តោះអាសន្ន” ត្រូវបានប្រើប្រាស់ជាជាងការប្រើពាក្យថា “ការដោះលែងជាបណ្តោះអាសន្ន” ។ ប៉ុន្តែ នៅ អ.វ.ត.ក ក៏ដូចជានៅតាមតុលាការផ្សេងទៀតដែរ ការពិចារណាដូចគ្នានេះអនុវត្តចំពោះការចោទប្រកាន់នៃ “បទឧក្រិដ្ឋដែល ត្រូវផ្តោតទៅលើសកល (ឧក្រិដ្ឋកម្មប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ និង ឧក្រិដ្ឋកម្មសង្គ្រាម)” ដូចដែលធ្លាប់បានធ្វើអាត្មាធិប្បាយដោយអង្គជំនុំជម្រះតុលាការកំពូលរបស់ ICTY នៅក្នុងករណីរបស់ *Nikolic*<sup>15</sup> ។ សហគមន៍អន្តរជាតិមានសេចក្តីសង្ឃឹមថា ជនជាប់ចោទបទឧក្រិដ្ឋធ្ងន់ធ្ងរនៃការរំលោភច្បាប់មនុស្សធម៌អន្តរជាតិនឹងត្រូវនាំខ្លួនដើម្បីស្វែងរកយុត្តិធម៌។ ទោះបីគេតែងតែត្រូវផ្ដឹងផ្ដែងអំពីសិទ្ធិជាមូលដ្ឋានរបស់ជនជាប់ចោទយ៉ាងណាក្តី<sup>16</sup> កត្តានេះ គឺជារឿងតែមួយគត់ ដែលតុលាការត្រូវដោះស្រាយជាមួយនឹងកង្វល់របស់សហគមន៍អន្តរជាតិ ។ ដូចដែលបានទទួលស្គាល់នៅតុលាការពិសេសសំរាប់សាវ័រឡេអូន នៅក្នុងករណីរបស់ *ព្រះរាជអាជ្ញា ទល់នឹង Issa Hasan Sesay*<sup>17</sup> ៖

“... គេត្រូវចងចាំក្នុងចិត្តថា តាមលក្ខណៈជាក់លាក់នៃតុលាការអន្តរជាតិ ឧក្រិដ្ឋកម្មដែលស្ថិតនៅក្រោមយុត្តាធិការរបស់តុលាការនេះ អាចនឹងត្រូវចាត់ទៅតាមប្រភេទឧក្រិដ្ឋកម្មធ្ងន់ធ្ងរបំផុត នៅក្រោមច្បាប់អន្តរជាតិ។ ហេតុដូច្នេះ គេអាចនិយាយថា យុទ្ធសាស្ត្រដើម្បី

SCSL-04-15-PT អង្គជំនុំជម្រះសាលាដំបូងរបស់ SCSL ចុះថ្ងៃទី២៣ កុម្ភៈ ២០០៤ កថាខណ្ឌទី ៣៥ ។ ករណី ព្រះរាជអាជ្ញា ទល់នឹង Sam Hinga Norman សេចក្តីសម្រេចលើបណ្តឹងតវ៉ាសុំឱ្យធ្វើការកែប្រែលក្ខខណ្ឌនៃការឃុំឃាំង សំណុំរឿងលេខ SCSL-2003-08-PT ចុះថ្ងៃទី២៦ វិច្ឆិកា ២០០៣ កថាខណ្ឌទី ៨។ ការដោះលែងបណ្តោះអាសន្នមិនបានធ្លាប់ចេញឱ្យឡើយ មិនថា ICTR ឬតុលាការពិសេសសំរាប់សាវ័រឡេអូន នោះទេ សូមមើល Archbold, *តុលាការព្រហ្មទណ្ឌអន្តរជាតិ៖ ការអនុវត្តន៍ នីតិវិធី និងកត្តាគាង* (ទីក្រុងឡុង: Sweet and Maxwell 2005) វាក្យខណ្ឌទី៧-១២៨ ទំព័រ ២៨៤។

<sup>15</sup> កថាខណ្ឌទី២៥ *Nikolic* ព្រះរាជអាជ្ញា ទល់នឹង Dragan Nikolic សេចក្តីសម្រេចលើបណ្តឹងឧទ្ធរណ៍ លើបញ្ហាបន្ទាន់បង្ខំ (Interlocutory Appeal) ទាក់ទិននឹង នីត្យាករណ៍ភាពនៃការចាប់ខ្លួន សំណុំរឿងលេខ IT-94-2-AR73, ICTY អង្គជំនុំជម្រះសាលាឧទ្ធរណ៍ ថ្ងៃទី៥ មិថុនា ឆ្នាំ២០០៣ កថាខណ្ឌទី២៥

<sup>16</sup> កថាខណ្ឌទី២៥ *Nikolic* ព្រះរាជអាជ្ញា ទល់នឹង Dragan Nikolic សេចក្តីសម្រេចលើបណ្តឹងឧទ្ធរណ៍ លើបញ្ហាបន្ទាន់បង្ខំ (Interlocutory Appeal) ទាក់ទិននឹង នីត្យាករណ៍ភាពនៃការចាប់ខ្លួន សំណុំរឿងលេខ IT-94-2-AR73, ICTY អង្គជំនុំជម្រះសាលាឧទ្ធរណ៍ ថ្ងៃទី៥ មិថុនា ឆ្នាំ២០០៣ កថាខណ្ឌទី២៥

<sup>17</sup> ករណី ព្រះរាជអាជ្ញា ទល់នឹង Issa Hassan Sesay សេចក្តីសម្រេចលើពាក្យសុំអោយដោះលែងជាបណ្តោះអាសន្នរបស់ ចុះថ្ងៃទី៣១ មីនា ២០០៤ TC, កថាខណ្ឌទី ៤០..

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

បានការដាក់ឱ្យស្ថិតនៅក្រោមការត្រួតពិនិត្យតាមផ្លូវតុលាការ ដែលមានប្រើនៅក្នុងតុលាការ ជាតិដែលមានសមត្ថកិច្ច អាចនឹងមានភាពខុសគ្នាពីតុលាការអន្តរជាតិ”។

៣៣. សហព្រះរាជអាជ្ញា សូមស្នើដាក់ជូន គោលការណ៍ណែនាំទាំងអស់នេះ ដើម្បីជាសេចក្តីណែនាំ បន្ថែមដល់អង្គបុរេជំនុំជម្រះ។

**អង្គហេតុ**

**មូលហេតុដែលត្រូវបានរកឃើញ**

៣៤. ដូចបានកំណត់ដោយសហចៅក្រមស៊ើបអង្កេត ជនត្រូវចោទត្រូវបានចោទប្រកាន់ នៅក្នុង ចំណោមបញ្ហាផ្សេងទៀតថា “...ដឹកនាំមន្ទីរសន្តិសុខ ស-២១ ដោយផ្ទាល់នៅចន្លោះឆ្នាំ១៩៧៥ ដល់ឆ្នាំ១៩៧៩ ដែលនៅក្រោមសិទ្ធិអំណាចរបស់ខ្លួន មានការរំលោភបំពានច្រើនរាប់មិនអស់ ដែលបានចោទប្រកាន់ថាបានធ្វើឡើងប្រឆាំងនឹងជនស៊ីវិល (ការឃុំឃាំង អំពើធ្វើទារុណកម្ម តាមទំនើងចិត្ត និងអំពើអមនុស្សធម៌ផ្សេងៗទៀត, ការសម្លាប់រង្គាល ។ល។) ដែលបានកើត ឡើងនៅក្នុងបរិបទនយោបាយមួយនៃការរំលោភបំពានយ៉ាងទូលំទូលាយ និងជាប្រព័ន្ធ និងរួម ផ្សំគ្នាបង្កើតបានជា បទឧក្រិដ្ឋប្រឆាំងមនុស្សជាតិ<sup>18</sup> ។

៣៥. ការរកឃើញរបស់សហចៅក្រមស៊ើបអង្កេត ស្របគ្នានឹងកថាខណ្ឌទី៤៩-៥៥ នៃដីកាសន្និដ្ឋាន បញ្ជូនរឿងឱ្យស៊ើបសួរ ដែលបានចែងកំណត់យ៉ាងពិស្តារនូវ វិសាលភាពនៃអំពើឧក្រិដ្ឋនៅ មន្ទីរស-២១ និង កថាខណ្ឌ ទី១០៤ - ១១៣ ដែលគូសបញ្ជាក់អំពីសិទ្ធិអំណាចរបស់ ជនត្រូវចោទ ។ ការចោទប្រកាន់ទាំងអស់នេះ បានការគាំទ្រយ៉ាងពេញលេញតាមរយៈ កសិណសាក្សី ដែលទទួលបានពីអតីតអ្នកនៅរស់រានមានជីវិត និងអតីតបុគ្គលិករបស់មន្ទីរ ស-២១ ។ ឯកសារមានចំនួនរាប់រយនៅក្នុងសំណុំរឿង ដែលបានដាក់ជូនដោយ សហព្រះរាជ អាជ្ញា ជាការគាំទ្រចំពោះការចោទប្រកាន់ទាំងអស់នេះ ។ កំណត់ហេតុនៃកិច្ចប្រជុំ ទូរលេខ

<sup>18</sup> ដីកាសម្រេចឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ ខែកក្កដា ឆ្នាំ២០០៧ កថាខណ្ឌ ទី១ ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ខុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

ការធ្វើទំនាក់ទំនងរវាងជនត្រូវចោទនិងថ្នាក់លើ ហើយនឹងថ្នាក់ក្រោមរបស់ខ្លួន បញ្ជីឈ្មោះ អ្នកទោស តារាងកាលវិភាគសំរាប់សួរចម្លើយ “ចម្លើយសារភាព” សរសេរដោយដៃ និងរាយ ជាអង្គុលីលេខដែលយកបានពីជនជាប់ឃុំឃាំងនៅក្រោមអំពើទារុណកម្ម បញ្ជីឈ្មោះអ្នកត្រូវ សម្លាប់ និងរូបថតជាច្រើន បានលាតត្រដាងឱ្យឃើញអំពីភាពល្អិតល្អន់របស់មន្ទី ស-២១ និង ពីរបៀបដែលមនុស្សជាង ១៤,០០០ នាក់ បានត្រូវសម្លាប់ នៅក្រោមការណែនាំដ៏ច្បាស់លាស់ និងសិទ្ធិអំណាចរបស់ជនត្រូវចោទ។

៣៦. មេធាវីការពារក្តី ពុំបានស្វែងរកការតវ៉ាទៅនឹងហេតុផលដែលថា សហចៅក្រមស៊ើបអង្កេត បានរកឃើញហេតុផលយ៉ាងល្អ ដែលអាចឱ្យជឿបានថា ជនត្រូវចោទ បានប្រព្រឹត្តបទឧក្រិដ្ឋ ដូចដែលបានចោទប្រកាន់នៅក្នុង ដីកាសន្និដ្ឋានបញ្ជូនរឿងឱ្យស៊ើបសួរនោះឡើយ ។ ជនត្រូវ ចោទបានសារភាពថា តាមការពិត គាត់គឺជាអនុប្រធាន និងបន្ទាប់មកជាប្រធានមន្ទីរ ស-២១ យ៉ាងហោចណាស់ចាប់ពីឆ្នាំ១៩៧៥ រហូតមក។ ប៉ុន្តែ នៅក្នុងបទធ្វើសម្ភាសន៍របស់គាត់ជា មួយសហចៅក្រមស៊ើបអង្កេត មកដល់ពេលសព្វថ្ងៃនេះ គាត់បានព្យាយាមផ្តាច់ខ្លួនគាត់ចេញពី ការទទួលខុសត្រូវណាមួយ ចំពោះបទឧក្រិដ្ឋដែលបានប្រព្រឹត្តឡើងនៅទីនោះ។ គាត់តវ៉ាថា សិទ្ធិអំណាចរបស់គាត់ គឺមានតែក្នុងទ្រឹស្តី មិនមាននៅក្នុងការពិតជាក់ស្តែងទេ និងថា តួនាទី របស់គាត់គ្រាន់តែជាអ្នកនាំព័ត៌មានពីថ្នាក់លើនៅក្នុងគណបក្សរបស់គាត់ ទៅអ្នកនៅថ្នាក់ ក្រោមរបស់គាត់នៅ មន្ទីរស-២១ តែប៉ុណ្ណោះ ។ សហព្រះរាជអាជ្ញា មិនទទួលយកអំណះ អំណាងរបស់ជនត្រូវចោទទេ ។

**ការឃុំខ្លួនបណ្តោះអាសន្ន គឺជាវិធានការមួយដ៏ចាំបាច់**

៣៧. នៅក្នុងកថាខណ្ឌទី ១១៨.ក - ១១៨.យ នៃ ដីកាសន្និដ្ឋានបញ្ជូនរឿងឱ្យស៊ើបសួរ និងនៅក្នុង កិច្ចពិភាក្សាដេញដោល ធ្វើឡើងកាលពីថ្ងៃទី៣១ ខែកក្កដា ឆ្នាំ២០០៧ សហព្រះរាជអាជ្ញា បានស្នើឱ្យសំរេចថា ការឃុំខ្លួនបណ្តោះអាសន្ន គឺជាវិធានការមួយដ៏ចាំបាច់ ស្របតាម ទទ្ទឹករណ៍ចំនួនបួនផ្សេងៗគ្នា ។ ភស្តុតាងគាំទ្រនៃការសំរេចនេះ បានបង្ហាញយ៉ាងទូលំទូលាយ នៅក្នុងសំណុំរឿងនិងនៅក្នុងសារណា ធ្វើឡើងកាលពីថ្ងៃទី៣១ ខែកក្កដា ឆ្នាំ២០០៧ ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៩-០៨-២០០៦

សហចៅក្រមស៊ើបអង្កេត បានបង្គាប់ឱ្យធ្វើការឃុំខ្លួនបណ្តោះអាសន្ន ចំពោះជនត្រូវចោទ ទៅតាម ទង្វើករណីចំនួនបី ក្នុងចំណោមទង្វើករណីទាំងបួន ដូចខាងក្រោម៖

**ទង្វើករណី ទី១**

**ការធានាអំពីវត្តមានរបស់ជនត្រូវចោទ (វិធាន ៦៣.៣.ខ.៣)**

៣៨. សហចៅក្រមស៊ើបអង្កេត បានកំណត់ថា ការឃុំខ្លួនបណ្តោះអាសន្ន គឺជាវិធានការចាំបាច់ ដើម្បីធានាអំពីវត្តមានរបស់ជនត្រូវចោទ អាស្រ័យដោយទម្ងន់នៃបទល្មើស ដែលបានចោទ ប្រកាន់ និងភាពធ្ងន់ធ្ងរនៃការប្រកាសទោសណាមួយ ប្រសិនបើត្រូវបានកាត់ទោស<sup>19</sup> ។

៣៩. សហព្រះរាជអាជ្ញា យល់ព្រមតាមការសំរេចនេះដែលថា ទម្ងន់នៃបទល្មើស និងភាពធ្ងន់ធ្ងរនៃ ការប្រកាសទោសជាសក្តានុពល ពាក់ព័ន្ធនឹងការវាយតម្លៃអំពីហានិភ័យនៃការគេចខ្លួន នៅ ពេលពិចារណាជាមួយកត្តាផ្សេងៗទៀតទាំងអស់នៅក្នុងករណីនេះ។ នេះជាភាពស្របគ្នាទៅ នឹងយុត្តិសាស្ត្រ ទាំងតុលាការឧក្រិដ្ឋកម្មអន្តរជាតិ ទាំង តុលាការ ICTY<sup>20</sup> ។

<sup>19</sup> ដីការឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ ខែកក្កដា ឆ្នាំ២០០៧ កថាខណ្ឌទី២២..

<sup>20</sup> សូមមើល៖ ស្ថានភាពនៅក្នុងសាលាដំបូងប្រជាធិបតេយ្យក្នុងហ្គេណូវី ករណី ព្រះរាជអាជ្ញា ទល់នឹង Thomas Lubanga Dyilo, សេចក្តីសំរេចលើពាក្យសុំដោះលែងជាបណ្តោះអាសន្ន ដល់ឈ្មោះ Thomas Lubanga Dyilo សំណុំរឿងលេខ 01/04-01/06 ចៅក្រម ICC តែមួយរូបគត់ ចុះថ្ងៃទី១៨ តុលា ២០០៦ ទំព័រទី ៥-៦ ។ សូមមើលផងដែរ ករណី ព្រះរាជអាជ្ញា ទល់នឹង Mico Stanistic សេចក្តីសំរេចលើបណ្តឹងតវ៉ាសុំឱ្យដោះលែងជាបណ្តោះអាសន្ន របស់ Miko Stanistic សំណុំរឿងលេខ IT-04-79-PT អង្គជំនុំជម្រះសាលាដំបូងរបស់ ICTY ចុះថ្ងៃទី១៩ កក្កដា ២០០៥ កថាខណ្ឌទី ៨-៩ ។ ករណី ព្រះរាជអាជ្ញា ទល់នឹង Cermak និង Markac សេចក្តីសំរេចលើបណ្តឹងឧទ្ធរណ៍ លើបញ្ហាបន្ទាន់បង្ខំ (Interlocutory Appeal) ប្រឆាំងនឹងសេចក្តីសំរេចរបស់អង្គជំនុំជម្រះ សាលាដំបូង ដែលបានបដិសេធមិនព្រមឱ្យដោះលែងជាបណ្តោះអាសន្ន សំណុំរឿងលេខ IT-03-73-AR 65.1 អង្គជំនុំជម្រះសាលា ឧទ្ធរណ៍របស់ ICTY ចុះថ្ងៃទី០២ ធ្នូ ២០០៤ កថាខណ្ឌទី ២៥ ។ ករណី ព្រះរាជអាជ្ញា ទល់នឹង Limaj et al., សេចក្តីសំរេចលើ បណ្តឹងតវ៉ាសុំឱ្យដោះលែងជាបណ្តោះអាសន្នរបស់ Haradin Bala សំណុំរឿងលេខ IT-03-66-AR 65.2 អង្គជំនុំជម្រះសាលាដំបូង របស់ ICTY ចុះថ្ងៃទី១៦ កញ្ញា ២០០៣ ទំព័រទី ៥ ។ ករណី ព្រះរាជអាជ្ញា ទល់នឹង Brdjanin សំណុំរឿងលេខ IT-99-36-T សេចក្តីសំរេចលើបណ្តឹងតវ៉ាសុំឱ្យ ដោះលែងជាបណ្តោះអាសន្ន ធ្វើឡើងដោយ Radoslav Brdjanin សំណុំរឿងលេខ IT-99-36-T អង្គជំនុំជម្រះសាលាដំបូងរបស់ ICTY ចុះថ្ងៃទី២៥ កក្កដា ២០០០ កថាខណ្ឌទី ១៦ ។ ករណី Seselj សេចក្តីសំរេចលើបញ្ញត្តិរបស់ មេធាវីការពារក្តី ស្នើសុំឱ្យដោះលែងជាបណ្តោះអាសន្ន សំណុំរឿងលេខ IT-03-67-PT អង្គជំនុំជម្រះ II ចុះថ្ងៃទី២៣ កក្កដា ២០០៤ កថាខណ្ឌទី៩។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៩-០៨-២០០៦

៤០. ដូចសហព្រះរាជអាជ្ញាធ្លាប់បានទាញហេតុផលនៅក្នុងសវនាការតទល់ (ភស្តុតាងមិនត្រូវបានបង្ហាញជាសាធារណៈ)<sup>21</sup> ចាប់ពីឆ្នាំ១៩៧៩ រហូតដល់ពេលការចាប់ខ្លួនរបស់គាត់ក្នុងឆ្នាំ១៩៩៩ ជនត្រូវចោទបានផ្លាស់ប្តូរឈ្មោះរបស់ខ្លួនជាបន្តបន្ទាប់។ តាមការពិត គាត់បានបាត់ខ្លួនទាំងស្រុងចេញពីសាធារណៈមតិ។ គាត់បានផ្លាស់ប្តូរទីតាំង និងទីកន្លែងការងាររបស់ខ្លួនជាបន្តបន្ទាប់<sup>22</sup> ។ (ភស្តុតាងមិនត្រូវបានបង្ហាញជាសាធារណៈ)<sup>23</sup> ។ គាត់បានព្យាយាមធ្វើអ្វីៗគ្រប់បែបយ៉ាងដើម្បីលាក់កំបាំង អតីកាលរបស់គាត់។

៤១. ជនត្រូវចោទ អះអាងថាគាត់ “បានរៀបចំខ្លួនរួចជាស្រេចដើម្បីលាតត្រដាងបទឧក្រិដ្ឋរបស់ខ្មែរក្រហម” ហើយចំណុចនេះ មិនមែនគ្មានហានិភ័យនៃការរត់គេចខ្លួននោះទេ ។ (ភស្តុតាងមិនត្រូវបានបង្ហាញជាសាធារណៈ)<sup>24</sup> ។

៤២. មេធាវីរបស់ជនត្រូវចោទ លោក ការ សាវុត្ត បានចង្អុលបង្ហាញថា “ខ្លួនគាត់ផ្ទាល់ជាអ្នកធានា” អំពីវត្តមានរបស់កូនក្តីរបស់ខ្លួន ក្នុងពេលមានសវនាការនៅពេលអនាគត ប្រសិនបើកូនក្តីរបស់គាត់ត្រូវបានដោះលែង ។ ចំណុចនេះមិនច្បាស់ថា តើមានមូលដ្ឋានណាដែលត្រូវផ្តល់សំរាប់ការធានាបែបនេះ និងចំណាត់ការណាខ្លះដែលត្រូវយកមកអនុវត្ត ប្រសិនបើជនត្រូវចោទខកខានក្នុងការចូលខ្លួនបង្ហាញវត្តមាន ប្រសិនបើគាត់ត្រូវបានដោះលែងមែននោះ ។ ហេតុដូច្នេះ សូមអង្គបុរេជំនុំជម្រះសំរេចថា ការអនុវត្តន៍បែបនេះមិនសមស្របឡើយ សំរាប់ឧក្រិដ្ឋកម្ម ដែលកំពុងស្ថិតនៅក្រោមការពិចារណាដោយ អ.វ.ត.ក ។

៤៣. ហេតុដូច្នេះ ដោយសារហេតុផលទាំងអស់នេះហើយ គ្មាន “កំហុសឆ្គងដែលអាចរកឃើញ” នៅក្នុងការប្រើប្រាស់ឆន្ទានុសិទ្ធិរបស់សហចៅក្រមស៊ើបអង្កេត នៅក្នុងការសំរេចលើការឃុំ

<sup>21</sup> (ភស្តុតាងមិនត្រូវបានបង្ហាញជាសាធារណៈ)  
<sup>22</sup> (ភស្តុតាងមិនត្រូវបានបង្ហាញជាសាធារណៈ)  
<sup>23</sup> (ភស្តុតាងមិនត្រូវបានបង្ហាញជាសាធារណៈ)  
<sup>24</sup> (ភស្តុតាងមិនត្រូវបានបង្ហាញជាសាធារណៈ)

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

ខ្លួនបណ្តោះអាសន្នដែលជាវិធានការចាំបាច់ ដើម្បីធានាអំពីវត្តមានរបស់ជនត្រូវចោទ ឡើយ។  
ក្រៅពីនេះ មេធាវីការពារក្តី បានខកខាននៅក្នុងការបង្ហាញថា វត្តមានរបស់ជនត្រូវចោទនឹង  
ត្រូវបានធានានៅក្នុងដំណើរការនីតិវិធី ប្រសិនបើគាត់ត្រូវបានដោះលែង។

**ទស្សនករណ៍ ទី២**

**ការការពារសន្តិសុខឱ្យជនត្រូវចោទ (វិធាន ៦៣.៣.ខ.៤)**

៤៤. សហចៅក្រមស៊ើបអង្កេត បានកំណត់ថា ការឃុំខ្លួនបណ្តោះអាសន្ន គឺជាវិធានការចាំបាច់  
ដើម្បីការពារសន្តិសុខឱ្យជនត្រូវចោទ ។ សហចៅក្រមស៊ើបអង្កេតបានផ្តល់ហេតុផលថា  
ការដោះលែងរួមគាត់ “ប្រឆាំងនឹងគ្រោះថ្នាក់នៃការបោះបង្គោល... ប្រឆាំងតវ៉ាដោយសារការ  
ឈឺចិត្ត/តូចចិត្តដែលអាចនាំឱ្យមានអំពើហិង្សា និងប្រហែលជាអាចធ្វើឱ្យមានគ្រោះថ្នាក់ ដល់  
សុវត្ថិភាពរបស់បុគ្គលដែលពាក់ព័ន្ធ”<sup>25</sup> ។

៤៥. សហព្រះរាជអាជ្ញា យល់ព្រមតាមការសំរេចនេះដែលថា សុវត្ថិភាពរបស់ជនត្រូវចោទអាចនឹង  
មានគ្រោះថ្នាក់ ប្រសិនបើគាត់ត្រូវបានដោះលែង។ តាំងពីបានរកឃើញគាត់នៅក្នុងឆ្នាំ១៩៩៩  
ដោយអ្នកកាសែតបច្ច័យប្រទេសមក ជនត្រូវចោទ បានផ្តល់នូវបទសម្ភាសន៍<sup>26</sup> ជាច្រើនទាក់ទង  
នឹងសកម្មភាពរបស់គាត់ នៅក្នុងរបបកម្ពុជាប្រជាប្រជាធិបតេយ្យ ។ គាត់បានអះអាងឡើង  
វិញអំពីមុខតំណែងជាន់ខ្ពស់របស់គាត់ជាប្រធាន មន្ទីរស-២១។ គាត់ថែមទាំងបានជាប់ជំពាក់  
ជាមួយនឹងមេដឹកនាំជាន់ខ្ពស់បំផុត និងអ្នកផ្សេងទៀត លើការទទួលខុសត្រូវខ្ពស់បំផុតចំពោះ  
បទឧក្រិដ្ឋ ។ (ភស្តុតាងមិនត្រូវបានបង្ហាញជាសាធារណៈ)<sup>27</sup>។

៤៦. ភស្តុតាងដែលបានដាក់ជូននៅក្នុងសំណុំរឿង គាំទ្រដល់ការសន្និដ្ឋានដែលថា សន្តិសុខរបស់ជន  
ត្រូវចោទ នឹងជួបគ្រោះថ្នាក់ប្រសិនបើគាត់ត្រូវបានដោះលែង ។ ជនត្រូវចោទខ្លួនឯងផ្ទាល់បាន

<sup>25</sup> ដីការឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ ខែកក្កដា ឆ្នាំ២០០៧ កថាខណ្ឌទី២២

<sup>26</sup> (ភស្តុតាងមិនត្រូវបានបង្ហាញជាសាធារណៈ)

<sup>27</sup> (ភស្តុតាងមិនត្រូវបានបង្ហាញជាសាធារណៈ)

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

ទទួលស្គាល់ នូវគ្រោះថ្នាក់ចំពោះសន្តិសុខផ្ទាល់ខ្លួនរបស់គាត់ ពេលគាត់និយាយអំពីរបបកម្ពុជា  
ប្រជាធិបតេយ្យ ។ (ភស្តុតាងមិនត្រូវបានបង្ហាញជាសាធារណៈ)<sup>២៨</sup> ។ (ភស្តុតាងមិនត្រូវបាន  
បង្ហាញជាសាធារណៈ)<sup>២៩</sup> ។

៤៧. អំពើគំរាមកំហែងដែលបានធ្វើមកលើជនត្រូវចោទដោយជនសង្ស័យផ្សេងទៀត ត្រូវបានទទួល  
ស្គាល់ជាអន្តរជាតិ ។ លោក Thomas Hammerberg អតីតតំណាងពិសេសរបស់  
ការិយាល័យឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស ប្រចាំប្រទេស  
កម្ពុជា បានបញ្ជាក់អំពីក្តីកង្វល់របស់គាត់<sup>៣០</sup> ។ អង្គការលើកលែងទោសអន្តរជាតិ បានបញ្ចេញ  
“ប្រតិកម្មជាបន្ទាន់” នៅថ្ងៃទី២៣ ខែមេសា ឆ្នាំ១៩៩៩ ដែលនៅក្នុងប្រតិកម្មនេះ ពួកគេបាន  
ពិចារណាថា ជនត្រូវចោទ “អាចនឹងត្រូវសម្លាប់បំបិទមាត់ ដើម្បីកុំឱ្យឆ្លើយដាក់/ធ្វើកសិណ  
ប្រឆាំងនឹងអ្នកផ្សេង ដែលបានជាប់ពាក់ព័ន្ធនៅក្នុងបទឧក្រិដ្ឋប្រឆាំងមនុស្សជាតិ”<sup>៣១</sup> ។

៤៨. អំពើគំរាមកំហែងទៅលើសន្តិសុខរបស់ជនត្រូវចោទ អាចនឹងធ្វើដោយជនរងគ្រោះ ឬ ក្រុម  
គ្រួសាររបស់ពួកគេផងដែរ ។ ក្នុងនាមអតីតជាប្រធានមន្ទីរស-២១ គាត់អាចទំនងជាមុខ  
សញ្ញានៃការវាយប្រហារ សំរាប់ជនទាំងឡាយណាដែលស្វែងរកការសងសឹក ។ នៅក្នុង  
ប្រទេសកម្ពុជា ការគំរាមកំហែងបែបនេះគឺអាចឱ្យជឿបាន ។ ដូចដែលធ្លាប់បានសង្កេតនៅ  
ក្នុងតុលាការពិសេសសេរីឡេអូន ជាទីកន្លែងដែលតុលាការស្ថិតនៅដោយផ្ទាល់ក្នុងទីកន្លែងដ៏មួយ  
ដែលឧក្រិដ្ឋកម្មដែលបានចោទត្រូវបានប្រព្រឹត្តឡើង មានចំណុចរសើបពិសេសដែលត្រូវចងចាំ  
ក្នុងចិត្ត នៅពេលណាតុលាការពិចារណាអំពីការដោះលែងជនជាប់ចោទណាម្នាក់<sup>៣២</sup> ។

<sup>28</sup> (ភស្តុតាងមិនត្រូវបានបង្ហាញជាសាធារណៈ)

<sup>29</sup> (ភស្តុតាងមិនត្រូវបានបង្ហាញជាសាធារណៈ)

<sup>30</sup> (ភស្តុតាងមិនត្រូវបានបង្ហាញជាសាធារណៈ)

<sup>31</sup> (ភស្តុតាងមិនត្រូវបានបង្ហាញជាសាធារណៈ)

<sup>32</sup> ករណី ព្រះរាជអាជ្ញា ទល់នឹង Issa Hassan Sesay សេចក្តីសម្រេចលើពាក្យសុំអោយដោះលែងជាបណ្តោះអាសន្នរបស់ Issa  
essay សំណុំរឿងលេខ SCSL-04-15-PT អង្គជំនុំជម្រះសាលាដំបូងរបស់ SCSL ចុះថ្ងៃទី៣១ មីនា ២០០៤ កថាខណ្ឌទី ៥៥ ។  
ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

៤៩. សហព្រះរាជអាជ្ញា សូមដាក់ជូនថា ការកន្លងផុតនៃពេលវេលា មិនបានលុបបំបាត់ចោលនូវ ភាពពាក់ព័ន្ធនៃ អំពើកំរាមកំហែងចំពោះជនត្រូវចោទនោះឡើយ។ ជាច្រើនឆ្នាំនៅក្រោយកិច្ច ចរចា ឥឡូវនេះ អ.វ.ត.ក គឺជាការពិតហើយ។ ការចាប់ផ្តើមប្រតិបត្តិការរបស់តុលាការ មាន ការជាប់ជំពាក់យ៉ាងសំខាន់ទៅនឹងសន្តិសុខរបស់ជនត្រូវចោទ។ ការចូលបង្ហាញខ្លួនក្នុងពេល ថ្មីៗនេះរបស់គាត់ចំពោះមុខសហចៅក្រមស៊ើបអង្កេត មានបង្កើតឱ្យមានចំណាប់អារម្មណ៍ជា បន្ទាន់ ដល់ប្រព័ន្ធយោសនាព័ត៌មាន។ រូបថតថ្មីៗរបស់គាត់ បានបង្ហាញឱ្យឃើញយ៉ាងជាក់ ស្តែងនៅលើកាសែត និងនៅតាមស្ថានីយទូរទស្សន៍របស់កម្ពុជា ។ បើទោះបីជាគាត់បាន ចំណាយពេលជាច្រើនឆ្នាំដោយប្រើឈ្មោះផ្សេងក៏ដោយ ឥឡូវនេះក្នុងប្រទេសទាំងមូល បាន ស្គាល់គាត់ និងបានដឹងអំពីការចោទប្រកាន់ប្រឆាំងនឹងរូបគាត់ ។ មេធាវីបានលើកឡើងថា គ្មានការវាយប្រហារមកលើសុវត្ថិភាពផ្ទាល់ខ្លួនរបស់ជនត្រូវចោទឡើយ នៅចន្លោះឆ្នាំ ១៩៧៩ ដល់ឆ្នាំ ១៩៩៩ ។ ការផ្តល់នេះមិនមានការភ្ញាក់ផ្អើលឡើយ ដោយគ្រាន់តែបង្ហាញអំពីការផ្លាស់ ប្តូរឈ្មោះយ៉ាងច្រើនអំពីការងារ និងទីកន្លែងនោះ ។ ប៉ុន្តែ ក្នុងចិត្តគំនិតរបស់ប្រជាពលរដ្ឋ កម្ពុជា ឥឡូវនេះនិយាយជារួម គាត់ត្រូវបានភ្ជាប់ទៅនឹងរបបខ្មែរក្រហម និងនិយាយដោយ ឡែក បទឧក្រិដ្ឋនៅ មន្ទីរស-២១ ។ រាល់សេចក្តីដែលបានធ្វើឡើងដោយ អ.វ.ត.ក ទាក់ទងនឹង ករណីរបស់គាត់ ត្រូវបានលើកយកទៅចុះផ្សាយយ៉ាងទូលំទូលាយដោយប្រព័ន្ធផ្សព្វផ្សាយ ព័ត៌មាន ។ ការដោះលែងណាមួយនៃជនត្រូវចោទ នឹងមិនត្រឹមតែបង្កើតឱ្យមានចំណាប់ អារម្មណ៍របស់មហាជនប៉ុណ្ណោះទេ ប៉ុន្តែវានឹងបង្កឱ្យមានគ្រោះថ្នាក់យ៉ាងពិតប្រាកដ សំរាប់ សុវត្ថិភាពផ្ទាល់ខ្លួនរបស់គាត់ ដោយសារក្នុងពេលនេះ តាមអ្វីដែលគេគ្រប់គ្នានៅកម្ពុជាបានដឹង យ៉ាងទូលំទូលាយ អំពីការចោទប្រកាន់មកលើរូបគាត់ ។

៥០. ហេតុដូច្នេះ ដោយសារហេតុផលទាំងអស់នេះហើយ គ្មាន “កំហុសឆ្គងដែលអាចរកឃើញ” នៅក្នុងការប្រើប្រាស់ធនានុសិទ្ធិរបស់សហចៅក្រមស៊ើបអង្កេត នៅក្នុងការសម្រេចលើការឃុំ ខ្លួនបណ្តោះអាសន្នដែលជាវិធានការចាំបាច់ ដើម្បីធានាសន្តិសុខផ្ទាល់ខ្លួនរបស់ជនត្រូវចោទ ឡើយ ។ ក្រៅពីនេះ មេធាវីការពារក្តី បានខកខាននៅក្នុងការបង្ហាញថា នឹងគ្មានគ្រោះថ្នាក់ណា មួយនឹងកើតឡើងចំពោះជនត្រូវចោទឡើយ ប្រសិនបើគាត់ត្រូវបានដោះលែង។



ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

**ទស្សនកម្ម ទី៣**

**ការរក្សាសណ្តាប់ធ្នាប់សាធារណៈ (វិធាន ៦៣.៣.ខ.៥)**

- ៥១. សហចៅក្រមស៊ើបអង្កេត បានកំណត់ថា ការឃុំខ្លួនបណ្តោះអាសន្ន គឺជាវិធានការចាំបាច់ ដើម្បីរក្សាសណ្តាប់ធ្នាប់សាធារណៈ កំណត់ទៅតាម “បរិបទសង្គមកម្ពុជាដ៏ផុយស្រួយនៅក្នុង ពេលបច្ចុប្បន្ន”<sup>33</sup> ជាកត្តាមួយដែលពាក់ព័ន្ធ ។
- ៥២. សហព្រះរាជអាជ្ញា យល់ព្រមតាមការសម្តែងថា ការដោះលែងរូបគាត់ ប្រថុយនឹងគ្រោះថ្នាក់ នៃការញុះញង់បង្កឱ្យមាន “ការប្រឆាំងតវ៉ាដោយសារការឈឺចិត្ត ដែលអាចនាំឱ្យមានអំពើ ហិង្សា”<sup>34</sup> ។ គេពុំដែលមានការជំនុំជម្រះទៅលើជនសង្ស័យណាម្នាក់ចំពោះបទល្មើសណា មួយ នៅក្នុងរបបកម្ពុជាប្រជាធិបតេយ្យនេះឡើយ ដែលប្រជាពលរដ្ឋប្រមាណជា ១ភាគ៤ នៃ ប្រជាជនសរុបត្រូវបានស្លាប់ ។ ការចាប់ផ្តើមសកម្មភាពរបស់តុលាការ ធ្វើឡើងនៅចំពោះមុខ អ.វ.ត.ក អាចនឹងធ្វើឱ្យមានហានិភ័យដល់សង្គមកម្ពុជា<sup>35</sup> ។
- ៥៣. មេធាវីការពារក្តី បានទាញហេតុផលថា ៣០ឆ្នាំ នៅក្រោយការកើតឡើងនៃអង្គហេតុ ដែល ចាប់ញ៉ានេះ គឺដែលមានការពាក់ព័ន្ធគ្នាអ្វីតទៅទៀតហើយ អំពីភាពគ្រោះថ្នាក់ដែលអាចធ្វើឱ្យ ខូចរបៀបរៀបរយនេះ ។ ការអះអាងនេះ ត្រូវបានជំទាស់ដោយសហព្រះរាជអាជ្ញា ។ ផល ប៉ះពាល់នៃឧក្រិដ្ឋកម្មជាប្រព័ន្ធ នៃរបបកម្ពុជាប្រជាធិបតេយ្យ ដែលបានធ្វើឱ្យប្រជាពលរដ្ឋ កម្ពុជាជាង ១.៧ លាននាក់ស្លាប់ នៅបន្តរហូតមកដល់សព្វថ្ងៃនេះ ។ វេទិកាសាធារណៈ និង គំរោងកម្មវិធីផ្សព្វផ្សាយសហគមន៍ ក្នុងក្តីសង្ឃឹមអំពីការជំនុំជម្រះនេះ បានជួយលើស្ទួយដល់ ការយល់ដឹងរបស់សាធារណៈជនកាន់តែច្រើនឡើងថែមទៀត ។ ក្តីសង្ឃឹមរបស់សាធារណៈ ជន មានកំរិតខ្ពស់ណាស់ ។ វាទំនងជានឹងមានការកើនឡើងនៃ ភាពគ្រោះថ្នាក់ដែលអាចកើត ចេញពីស្ថានភាពមួយដែលងាយនឹងផ្លាស់ប្តូរ និងដែលមិនអាចស្មានទុកជាមុនបាន ក្នុងខណៈ

<sup>33</sup> ដីការឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ ខែកក្កដា ឆ្នាំ២០០៧ កថាខណ្ឌទី២២..

<sup>34</sup> ដីការឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ ខែកក្កដា ឆ្នាំ២០០៧ កថាខណ្ឌទី២២..

<sup>35</sup> (ភស្តុតាងមិនត្រូវបានបង្ហាញជាសាធារណៈ)

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

ដែលអនុស្សាវរីយ៍ និងការឈឺចាប់ ត្រូវបានចាប់ផ្តើមឡើងវិញតាមរយៈការចាប់ផ្តើម ដំណើរការរបស់ អ.វ.ត.ក ។ ភាគីទំនងផងដែរថា នឹងមានប្រតិកម្មជាអវិជ្ជមាន នៅក្នុង ចំណោមប្រជាជន ចំពោះការដោះលែងជាបណ្តោះអាសន្នណាមួយនៃមេដឹកនាំជាន់ខ្ពស់ និង អ្នកផ្សេងទៀត ដែលមានការទទួលខុសត្រូវខ្ពស់បំផុតសំរាប់ឧក្រិដ្ឋកម្មនៃរបបកម្ពុជាប្រជា ធិបតេយ្យ នៅក្នុងកំឡុងពេលនៃដំណើរការនេះ ។

៥៤. ហេតុដូច្នេះ ដោយសារហេតុផលទាំងអស់នេះហើយ គ្មាន “កំហុសឆ្គងដែលអាចរកឃើញ” នៅក្នុងការប្រើប្រាស់ធនាគារសិទ្ធិ របស់សហចៅក្រមស៊ើបអង្កេត នៅក្នុងការសំរេចលើការឃុំ ខ្លួនបណ្តោះអាសន្នដែលជាវិធានការចាំបាច់ ដើម្បីធានាសណ្តាប់ធ្នាប់សាធារណៈឡើយ ។ ក្រៅពីនេះ មេធាវីការពារក្តី បានខកខាននៅក្នុងការបង្ហាញថា នឹងគ្មានគ្រោះថ្នាក់ណាមួយនឹង កើតឡើងចំពោះរបៀបរៀបរយសាធារណៈឡើយ ប្រសិនបើជនត្រូវចោទត្រូវបានដោះលែង។

**ទង្វើករណី ទី៤**

**ការដាក់ការគាបសង្កត់ទៅលើសាក្សី (វិធាន ៦៣.៣.ខ.១)**

៥៥. សហចៅក្រមស៊ើបអង្កេត មិនបានលើកឡើងច្បាស់លាស់ទេ អំពីសេចក្តីសន្និដ្ឋានដាក់បន្ទុក របស់សហព្រះរាជអាជ្ញា ដូចបានផ្តល់នៅក្នុងថាខណ្ឌទី១១៨.គ នៃដីកាសន្និដ្ឋានបញ្ជូនរឿងឱ្យ ស៊ើបសួរ និងដូចបានបរិយាយយ៉ាងល្អិតល្អន់នៅក្នុងកិច្ចពិភាក្សាដេញដោល ថាការឃុំខ្លួន បណ្តោះអាសន្ន គឺជាវិធានការចាំបាច់ ដើម្បីរារាំងកុំឱ្យជនត្រូវចោទគាបសង្កត់ទៅលើសាក្សី។ គេអាចទាញយកការខកខាននេះថា សហចៅក្រមស៊ើបអង្កេត បានខកខានក្នុងការប្រើប្រាស់ ធនាគារសិទ្ធិរបស់ខ្លួននៅក្រុងតែចំណុចមួយនេះគត់ ។ សហព្រះរាជអាជ្ញា សូមដាក់ជូនថា នៅក្នុងពេលអវត្តមាននៃការសំរេចណាមួយដោយសហចៅក្រមស៊ើបអង្កេត អង្គបុរេជំនុំជម្រះ មានសិទ្ធិដាក់ជំនួសតាមធនាគារសិទ្ធិផ្ទាល់ខ្លួន ។ ដូច្នេះសេចក្តីសន្និដ្ឋានដាក់បន្ទុករបស់ សហព្រះ រាជអាជ្ញា ទៅលើទង្វើករណីបន្ថែម មានជាអាទិ៍ ដូចតទៅ។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

៥៦. ជាប្រធាននៃមន្ទីរសន្តិសុខដ៏សំខាន់បំផុត នៅក្នុងរបបកម្ពុជាប្រជាធិបតេយ្យ ជនត្រូវចោទ បានចាត់ចែង មន្ទីរស-២១ ជាមួយនឹងខ្សែរយៈយ៉ាងសម្ងាត់ ។ ការទំនាក់ទំនងរវាង និងក្នុង ចំណោមអ្នកជាប់ឃុំ និងបុគ្គលិក ត្រូវបានត្រួតត្រាយ៉ាងតឹងរឹងបំផុត។ នៅក្រោមសិទ្ធិអំណាច របស់គាត់ អ្នកទោសជាង ១៤,០០០ នាក់ ត្រូវបានជាប់ឃុំ ធ្វើទារុណកម្ម និងសម្លាប់ចោល ដែលនៅក្នុងចំនួននេះ មានតែមួយក្តាប់ប៉ុណ្ណោះដែលនៅរស់ ។ នៅក្រោមសិទ្ធិអំណាចរបស់ គាត់ បុគ្គលិកមន្ទីរស-២១ ខ្លួនឯងផ្ទាល់ ក៏ទទួលបាននឹងរបបដឹកនាំយ៉ាងនេះដែរ ជនណាមិនបាន គោរពយ៉ាងហ្មត់ចត់តាមវិធាន នឹងត្រូវចាប់ខ្លួនដោយចោទថា ក្បត់ ត្រូវទទួលទារុណកម្ម និង សម្លាប់ចោលនៅក្នុងមណ្ឌល ។ (ភស្តុតាងមិនត្រូវបានបង្ហាញជាសាធារណៈ)<sup>36</sup> ។

៥៧. អ្នកនៅរស់រានមានជីវិតទាំងអស់ពី មន្ទីរស-២១ មិនថាពួកគេអតីតជាអ្នកទោស ឬ ជា បុគ្គលិកនោះទេ គឺជាសាក្សីដ៏សំខាន់បំផុតមានមិនបាន ។ អ្នកខ្លះក្នុងចំណោមពួកគេ បានផ្តល់ បទសម្ភាសន៍ជាមួយអ្នកសិក្សាស្រាវជ្រាវ និងអ្នកកាសែត ។ ក្នុងករណីខ្លះ អត្តសញ្ញាណរបស់ ពួកគេត្រូវបានគេស្គាល់យ៉ាងទូលំទូលាយ ។ សាក្សីសំខាន់ៗភាគច្រើននៃពួកគាត់ ជាជនចាស់ ជរា អ្នកខ្លះទៀតមានសុខភាពទន់ខ្សោយ ហើយក៏គ្មានអ្នកណាម្នាក់បានទទួលផលប្រយោជន៍ ពីវិធានការដ៏ទូលំទូលាយណាមួយ ដើម្បីការពារសុវត្ថិភាពពួកគាត់នោះដែរ ។ គេសង្ឃឹមថា សាក្សីសំខាន់ៗភាគច្រើនលើសលុប នឹងអាចមានលទ្ធភាពនិយាយអំពីសិទ្ធិអំណាច និង ឥទ្ធិពលនៃជនត្រូវចោទ និងអាចជួយដល់សហចៅក្រមស៊ើបអង្កេតបាន ក្នុងការកំណត់អំពី ការទទួលខុសត្រូវរបស់គាត់ចំពោះឧក្រិដ្ឋកម្ម ដែលស្ថិតនៅក្រោមការស៊ើបសួរនេះ ។

៥៨. វាទំនងជានឹងត្រូវបានប្រកាសផ្សព្វផ្សាយជាសាធារណៈយ៉ាងទូលំទូលាយ ប្រសិនបើមានការ ជ្រៀតជ្រែក ការគាបសង្កត់ និងការគ្រោះថ្នាក់ចំពោះសាក្សីផ្ទាល់ភ្នែកដែលនៅសេសសល់តែ មួយចំនួនតូចបំផុតនេះ ចំពោះព្រឹត្តិការណ៍នៅ មន្ទីរស-២១ ។ នេះនឹងនាំឱ្យមានផលវិបាក យ៉ាងធ្ងន់ធ្ងរដូចត្រូវបានរាយការណ៍ ទៅលើឆន្ទៈរបស់សាក្សីដ៏សំខាន់ដទៃទៀតក្នុងការចូលរួម និងអាចធ្វើឱ្យខូចធ្ងន់ដល់ការស៊ើបសួរ ។ អង្គជំនុំជម្រះនៅ ICTY ករណី ព្រះរាជអាជ្ញា

<sup>36</sup> (ភស្តុតាងមិនត្រូវបានបង្ហាញជាសាធារណៈ)

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ដូច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

ទល់នឹង Haradinaj<sup>37</sup> បានផ្ដើមក្នុងពេលថ្មីៗបំផុតនេះអំពី “ការចាំបាច់ក្នុងការធានា បុរណៈភាពនៃដំណើរការនីតិវិធី ដោយជៀសវាងនូវ...ហានិភ័យណាមួយដែលគួរភាគីអាចនឹង គ្មានលទ្ធភាព ក្នុងការបង្ហាញភស្តុតាងចាំបាច់សំរាប់គាំទ្រទៅលើករណីនីមួយៗរបស់ខ្លួន”<sup>38</sup> ។ យុទ្ធសាស្ត្រនេះ ក៏សូមលើកស្ទើរជូន អង្គបុរេជំនុំជម្រះ ឱ្យធ្វើការពិចារណាផងដែរ ។

៥៩. ដូចបានពិភាក្សារួចមកហើយ ជនត្រូវចោទបានអះអាងថា សិទ្ធិអំណាចរបស់គាត់ត្រូវបាន កំហិត និងថា ភាពជាប្រធានរបស់គាត់នៅ មន្ទីរស-២១ គឺគ្រាន់តែជាទ្រឹស្តីប៉ុណ្ណោះ<sup>39</sup> ។ គេ សង្ឃឹមថា សាក្សីសំខាន់ៗនឹងនិយាយផ្ទុយពីនេះ ។ ដូច្នេះពិតណាស់ថា ជនត្រូវចោទមាន បំណងដាក់ការគាបសង្កត់ទៅលើសាក្សី ។

៦០. របាយការណ៍នានាបានបង្ហាញថា នៅក្នុងចំណោមសាក្សីសំខាន់ៗទាំងអស់ចំពោះឧក្រិដ្ឋកម្មនៃ របបកម្ពុជាប្រជាធិបតេយ្យ មានការសាយភាយនៃការភ័យខ្លាចក្នុងការផ្តល់កសិណសាក្សីនៅ ចំពោះមុខ អ.វ.ត.ក អាស្រ័យដោយមានការព្រួយបារម្ភខ្លាចមានការសងសឹក និងការបំភិត បំភ័យ<sup>40</sup> ។ នេះអាចមើលឃើញតាមសភាពការណ៍ទូទៅរបស់ប្រទេស ជាទីកន្លែងដែលវិធាន ការការពារសាក្សី ប្រសិនបើមានគឺតិចតួចប៉ុណ្ណោះ និងជាទីកន្លែងដែលនៅតែមានឧបត្ថិហេតុ នៃបទល្មើសដ៏សាហាវ និងលទ្ធភាពដែលអាចទទួលបាននូវអារុជនិងជាតិផ្ទុះ នៅឡើយ<sup>41</sup> ។

៦១. វាទំនងដែលថា ជនត្រូវចោទបានបន្តការទាក់ទងជាមួយអតីតខ្មែរក្រហម និងអាចទទួលបាន ការគាំទ្រខ្លះៗនៅតាមតំបន់ជាក់លាក់មួយចំនួន ។

<sup>37</sup> ករណី ព្រះរាជអាជ្ញា ទល់នឹង Haradinaj សេចក្តីសម្រេចចំពោះពាក្យសុំការដោះលែងបណ្តោះអាសន្ន ជំនួសមុខឱ្យ Ramush Haradinaj សំណុំរឿងលេខ IT-04-84-T អង្គជំនុំជម្រះសាលាដំបូងរបស់ ICTY ចុះថ្ងៃទី២០ កក្កដា ២០០៧..

<sup>38</sup> ករណី ព្រះរាជអាជ្ញា ទល់នឹង Haradinaj សេចក្តីសម្រេចចំពោះពាក្យសុំការដោះលែងបណ្តោះអាសន្ន ជំនួសមុខឱ្យ Ramush Haradinaj សំណុំរឿងលេខ IT-04-84-T អង្គជំនុំជម្រះសាលាដំបូងរបស់ ICTY ចុះថ្ងៃទី២០ កក្កដា ២០០៧ កថាខណ្ឌទី ៣០..

<sup>39</sup> សូមមើលកថាខណ្ឌទី៣៥ ខាងលើ។

<sup>40</sup> (ភស្តុតាងមិនត្រូវបានបង្ហាញជាសាធារណៈ)

<sup>41</sup> (ភស្តុតាងមិនត្រូវបានបង្ហាញជាសាធារណៈ)

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៩-០៨-២០០៦

(ភស្តុតាងមិនត្រូវបានបង្ហាញជាសាធារណៈ)<sup>៤២</sup> ។ ការគាំទ្រនេះ បានបង្កើនដល់ហានិភ័យ ដែលថា គាត់អាចរកអ្នកផ្សេងៗទៀតជួយគាត់ ដើម្បីដាក់ការគាបសង្កត់ទៅលើ សាក្សី ។

៦២. នៅក្នុងកំឡុងពេលនៃកិច្ចពិភាក្សាដេញដោល មេធាវីការពារក្តីបានដាក់ជូនថា ជនត្រូវចោទ មិនបាន ស្គាល់ឈ្មោះសាក្សីសំខាន់ៗណាម្នាក់ឡើយ ។ ប៉ុន្តែ នៅក្នុងពេលធ្វើសម្ភាសន៍នៅ ចំពោះមុខសហចៅក្រមស៊ើបអង្កេត គាត់បានស្ម័គ្រចិត្តផ្តល់ឈ្មោះអ្នកជាប់ឃុំនៅមន្ទីរ-២១ ដែលអាចជាសាក្សីនៅចំពោះមុខតុលាការនេះ ។ ការអះអាងរបស់គាត់ដែលថា គាត់មិន ស្គាល់ឈ្មោះសាក្សីណាម្នាក់ គឺជាការខុសទេ ។ ទោះនៅក្នុងព្រឹត្តិការណ៍ណាក៏ដោយ គាត់អាចបានដឹងនូវសំណុំរឿងដ៏ពេញលេញមួយរួចហើយ រួមទាំងឈ្មោះសាក្សីសំខាន់ៗដែល អាចចូលមកផ្តល់សក្ខីកម្មប្រឆាំងនឹងខ្លួនគាត់ទៀតផង ។ ប្រដាប់ទៅដោយការដឹងរបស់ គាត់នេះហើយ គាត់មានសក្តានុពល ដើម្បីដាក់ការគាបសង្កត់ទៅលើពួកគេ ។

៦៣. ហេតុដូច្នេះនេះ អង្គបុរេជំនុំជម្រះ មានសិទ្ធិស្វែងរកទង្វើករណីដែលមាន ដើម្បីធ្វើយុត្តិកម្មចំពោះ សេចក្តីសន្និដ្ឋានដែលថា ការឃុំខ្លួនជាបណ្តោះអាសន្ន គឺជាវិធានការមួយដ៏ចាំបាច់ ដើម្បីរារាំង កុំឱ្យជនត្រូវចោទ គាបសង្កត់ទៅលើសាក្សី និងជនរងគ្រោះ។

**ការផ្អែកទៅលើសំណុំរឿងនិមួយៗនៅក្នុងតុលាការ ICTY  
ដែលគេបានអនុញ្ញាតឱ្យធ្វើការដោះលែង**

៦៤. មេធាវីការពារក្តី បានអះអាងថាមានករណីយុត្តិសាស្ត្រជាច្រើន នៅចំពោះមុខតុលាការ ផ្សេងៗទៀត ស្តីពីការដោះលែងជនដែលគេសង្ស័យថាបានប្រព្រឹត្តឧក្រិដ្ឋកម្មអន្តរជាតិធ្ងន់ធ្ងរ ដែលត្រូវបានដោះលែងឱ្យនៅក្រៅឃុំជាបណ្តោះអាសន្ន ។ ករណីរឿងទាំងអស់នេះអាចនឹង ញែកដាច់ពីគ្នាយ៉ាងច្បាស់បាន ដោយផ្អែកលើទង្វើករណីខាងអង្គហេតុ<sup>៤៣</sup> ។ ជាទូទៅ

<sup>៤២</sup> (ភស្តុតាងមិនត្រូវបានបង្ហាញជាសាធារណៈ)

<sup>៤៣</sup> ករណីរឿងក្តី ករណីរឿងក្តីរបស់ Haradinaj, Ademir and Adzhilhasanovic ដែលហៅដោះថា “ជនចាប់ចោទដែលប្រែ ក្រឡះ”(flip-side accused) ដែលសុទ្ធតែជាមេបញ្ជាការនៃកងទ័ពការពារដែលបទល្មើសរបស់ពួកគេមានកំរិតស្រាលជាង របស់ជនចាប់ចោទ ជនជាតិស៊េបៈ ករណីរឿងក្តីរបស់អង្គអាជ្ញាធរលំនឹង Haradinaj-សេចក្តីសម្រេចលើព្រឹត្តិស្តីដោះលែងឱ្យនៅក្រៅឃុំ ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ មុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

ការអនុញ្ញាតយល់ព្រម ឬមិនយល់ព្រមដោះលែងឱ្យនៅក្រៅឃុំជាបណ្តោះអាសន្ន ចំពោះ ករណីដែលពាក់ព័ន្ធនឹងឧក្រិដ្ឋកម្មអន្តរជាតិដ៏ធ្ងន់ធ្ងរ គឺមានតម្លៃដែលមានកំរិតកំណត់ ។ វាគឺ ជាបទដ្ឋានអន្តរជាតិដែលត្រូវបានគេទទួលស្គាល់ថា សេចក្តីសម្រេចស្តីពីការដោះលែងឱ្យនៅ ក្រៅឃុំជាបណ្តោះអាសន្ន ចាំបាច់ត្រូវតែលើកឡើងអំពីកាលៈទេសៈជាក់លាក់របស់ករណី នីមួយៗនោះ<sup>44</sup> ។ អង្គបុរេជំនុំជម្រះត្រូវបានអញ្ជើញឱ្យធ្វើសេចក្តីសន្និដ្ឋានថា សេចក្តីសម្រេច របស់មេធាវីការពារក្តីលើចំណុចនេះ គឺអាចជួយបានតិចតួចបំផុត ។

**មិនមែនជាកំហុសទេក្នុងការបដិសេធន៍**

**មិនដាក់លក្ខខណ្ឌតម្រូវឱ្យដាក់ឱ្យស្ថិតនៅក្រោមការត្រួតពិនិត្យតាមផ្លូវតុលាការ**

៦៥. សហចៅក្រមស៊ើបអង្កេត បានសម្រេចថា គ្មានដីកាសម្រេចឱ្យបិទនៅក្រោមការត្រួតពិនិត្យ តាមផ្លូវតុលាការណាមួយ ដែលមានការប្រុងប្រយ័ត្នឱ្យបានគ្រប់គ្រាន់ល្មម ដើម្បីបំពេញ

បណ្តោះអាសន្ន របស់ Ramush Haradinaj, សំណុំរឿងលេខ IT-04-84-PT, របស់អង្គជំនុំជម្រះសាលាដំបូងនៃតុលាការព្រហ្មទណ្ឌ សំរាប់អតីត ប្រទេសយូហ្គោស្លាវី (ICTY) ចុះថ្ងៃទី៦ មិថុនា ២០០៥ ។ ករណីរឿងក្តីរបស់រដ្ឋអាជ្ញាទល់នឹង Ademi-សេចក្តី សម្រេចលើកស្ទួយ សំដៅដោះលែងឱ្យនៅក្រៅឃុំបណ្តោះអាសន្ន សំណុំរឿងលេខ IT-01-46-PT, របស់ អង្គជំនុំជម្រះសាលា ដំបូងនៃតុលាការព្រហ្មទណ្ឌសំរាប់អតីតប្រទេសយូហ្គោស្លាវី (ICTY) ចុះថ្ងៃទី២០ ខែកុម្ភៈ ឆ្នាំ២០០២ ។ ករណីរឿងក្តីរបស់រដ្ឋអាជ្ញា ទល់នឹង Hadzihasanovic-សេចក្តីសម្រេចអនុញ្ញាតឱ្យដោះលែង Enver Hadzihasanovic ឱ្យនៅក្រៅឃុំបណ្តោះអាសន្ន ,សំណុំរឿង លេខ IT-01-47-PT, របស់អង្គជំនុំជម្រះសាលាដំបូងនៃ ICTY ចុះថ្ងៃទី១៩ ខែធ្នូ ឆ្នាំ២០០២។ ជនជាប់ចោទទាំងនេះ ត្រូវបានចោទប្រកាន់លើឃាតកម្មក្នុងក្រុងស្រីប្រាសាទ/ ឧក្រិដ្ឋកម្មប្រឆាំងមនុស្សជាតិ។ តាមពិត សាលក្រមចុង ក្រោយបំផុតរបស់អង្គជំនុំជម្រះសាលាដំបូងក្នុងករណីរឿងក្តី រដ្ឋអាជ្ញាទល់នឹង Haradinaj ដែលបានបដិសេធមិន ព្រមដោះលែង ជនជាប់ចោទឱ្យនៅក្រៅឃុំនៅក្នុងពេកវិស្វកម្មកាលនាវារៈក្តៅ ទោះបីជាមានមូលហេតុខ្លាំងៗផ្សេងពីនេះដែលបញ្ជាក់ ពីភាពត្រឹមត្រូវក៏ដោយ គឺដោយផ្អែកលើមូលដ្ឋានការអន្តរាគមន៍របស់សាក្សី ។ ករណីរឿងក្តីរបស់រដ្ឋអាជ្ញាទល់នឹង Haradinaj- សេចក្តីសម្រេចលើកស្ទួយសំដៅដោះលែងឱ្យនៅក្រៅឃុំ បណ្តោះអាសន្នតាងនាមឱ្យ Ramush Haradinaj, សំណុំរឿងលេខ IT-04-84- T, របស់អង្គជំនុំជម្រះសាលាដំបូងនៃ ICTY ចុះថ្ងៃទី៦ ខែមិថុនា ឆ្នាំ២០០៥ ។

<sup>44</sup> ករណីរឿងរដ្ឋអាជ្ញាទល់នឹង Ljube Boskoski and Johan Tarculovski សេចក្តីសម្រេចលើបណ្តឹងឧទ្ធរណ៍លើបញ្ជាបន្ទាន់បង្ខំរបស់ Johan Tarculovski ស្តីពីសំណើដោះលែងជាបណ្តោះអាសន្ន, របស់អង្គជំនុំជម្រះសាលាឧទ្ធរណ៍នៃ ICTY សំណុំរឿងលេខ IT-04-82-AR65.04 , ថ្ងៃទី២៧ កក្កដា ឆ្នាំ២០០៧, កថាខណ្ឌទី៦។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

តាមសេចក្តីត្រូវការក្នុងការធានាអំពីវត្តមានរបស់ជនត្រូវចោទ ការការពារសុវត្ថិភាពផ្ទាល់  
របស់គាត់ និង ការរក្សាសណ្តាប់ធ្នាប់សាធារណៈនោះទេ<sup>៤៥</sup>។

៦៦. សហព្រះរាជអាជ្ញាគាំទ្រចំពោះការលើកហេតុផលនេះ ។ ទម្រង់តែមួយគត់នៃការត្រួត  
មើលរបស់តុលាការដែលបានចែងនៅក្នុងវិធានផ្ទៃក្នុងនោះគឺ ដីកាសម្រេចឱ្យបិទនៅក្រោម  
ការត្រួតពិនិត្យរបស់តុលាការក្រោមវិធាន៦៥។ សហចៅក្រមស៊ើបអង្កេត ផ្អែកតាមសំណើ  
របស់គូភាគីឬមួយក៏តាមព្យាបាលរបស់ពួកគេ ត្រូវបានផ្តល់អំណាចក្នុងការដោះលែងជនត្រូវ  
ចោទ ហើយអាចបង្គាប់ឱ្យបង់ប្រាក់ធានា និង/ឬ ដាក់ជាលក្ខខណ្ឌផ្សេងៗតាមការចាំបាច់  
ដើម្បីធានាឱ្យប្រាកដអំពីវត្តមាន របស់ជននោះនៅក្នុងពេលដំណើរការនីតិវិធី និងធានាការ  
ការពារដល់ជនដទៃទៀត។ លក្ខខណ្ឌដូចនេះ មិនបានផ្តល់និយមន័យលើសពីនេះទេ ។

៦៧. ក្នុងក្រមនីតិវិធីព្រហ្មទណ្ឌថ្មីរបស់កម្ពុជាទើបតែដាក់បញ្ចូលក្នុងពេលថ្មីៗនេះនូវទស្សនទានអំពី  
សេចក្តីសម្រេចឱ្យស្ថិតក្រោមការត្រួតពិនិត្យរបស់តុលាការ<sup>៤៦</sup> ។ គ្មានយុត្តិសាស្ត្រ គ្មានបទ  
ពិសោធន៍អនុវត្ត ឬគ្មានការបង្ហាញសក្ខីកម្មអំពីសមត្ថភាពក្នុងការផ្តល់ការការពារ ឬពីយន្តការ  
អនុវត្តសម្រាប់ ជនសង្ស័យទាំងឡាយដែលអាចនឹងត្រូវបានដោះ លែងដោយការបង់ប្រាក់  
ធានានោះទេ ជាពិសេសជនសង្ស័យទាំងឡាយដែលគេមានការដឹងព្រគប់ៗគ្នាថាជាជនត្រូវ  
ចោទ។ នៅគ្រប់ករណីទាំងអស់ មេធាវីមិនបានផ្តល់នូវអង្គហេតុដើម្បីគាំទ្រថា តើសំណើសុំ  
ឱ្យមានការត្រួតពិនិត្យរបស់តុលាការ ណាមួយចំពោះជនត្រូវចោទ ដែលត្រូវបានបើកឱ្យមាន  
សេរីភាព និងត្រូវប្រតិបត្តិការបែបដូចម្តេច តើគេនឹងត្រូវរស់នៅទីណា និងតើត្រូវដាក់គេបែប  
ដូចម្តេចដើម្បីឱ្យបាននៅដាច់ដោយឡែកពីសាក្សី ជនរងគ្រោះ ឬជនសមគំនិតនានានោះ ។

**សេចក្តីសន្និដ្ឋាន**

៦៨. បណ្តឹងឧទ្ធរណ៍របស់មេធាវីបានខកខានមិនបានចង្អុលបង្ហាញថា សេចក្តីសម្រេចរបស់

<sup>៤៥</sup> ដីកាសម្រេចឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ កក្កដា ២០០៧ កថាខណ្ឌទី ២៣។  
<sup>៤៦</sup> មាត្រា២២៣-២៣០ នៃក្រមនីតិវិធីព្រហ្មទណ្ឌកម្ពុជា ឆ្នាំ២០០៧។  
ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

សហចៅក្រមស៊ើបអង្កេតដែលត្រូវបានតវ៉ាពីការដែល ធ្វើឱ្យរងការឈឺចាប់មកពីការភ័ន្ត  
 ច្រឡំណាមួយដែលអាចនឹងដឹងបាននោះទេ ។ សេចក្តីសម្រេចរបស់សហចៅក្រមស៊ើប  
 អង្កេតក៏មិនបាន ផ្អែកលើការបកស្រាយច្បាប់នៃច្បាប់គ្រប់គ្រងការឃុំខ្លួនបណ្តោះអាសន្ន  
 ដែលមិនត្រឹមត្រូវដែរ ។ ផ្ទុយទៅវិញវិធាន៦៣នៃវិធានផ្ទៃក្នុងត្រូវបានអនុវត្តយ៉ាងម៉ត់ចត់ ។  
 បណ្តឹងឧទ្ធរណ៍នោះមិនបានចង្អុលបង្ហាញថា សេចក្តីសម្រេចត្រូវបានផ្អែកលើសេចក្តីសន្និដ្ឋាន  
 ដែលជាគំរូមិនត្រឹមត្រូវ ឬត្រូវបានឈានឡើងដល់ការរំលោភចំពោះ សេចក្តីសម្រេចចិត្តនោះ  
 ទេ ។ សហចៅក្រមស៊ើបអង្កេតបានឈានទៅដល់ការធ្វើសេចក្តីសន្និដ្ឋានដែលពួកគេបានធ្វើ  
 ដោយមានការបញ្ជាក់អំពីភាពត្រឹមត្រូវយ៉ាងពេញលេញ ។

៦៩. ដោយពិនិត្យពិចារណាអំពីមូលហេតុផ្សេងៗក្នុងការឃុំខ្លួនបណ្តោះអាសន្នដូចបានលើក  
 យកមកសម្ភាសនាខាងលើនេះ ហេតុដូច្នេះគឺគ្មាន“ការភ័ន្តច្រឡំដែលអាចដឹងបាននោះទេ” នៅ  
 ក្នុងការអនុវត្តន៍ឆន្ទានុសិទ្ធិរបស់សហចៅក្រមស៊ើបអង្កេតក្នុងការរកឱ្យឃើញថាមិនមានការ  
 ដាក់លក្ខខណ្ឌផ្សេងៗក្នុងការបង់ប្រាក់ធានាដែលអាចនឹងធានាយ៉ាងគ្រប់គ្រាន់អំពីវត្តមាន  
 របស់ជនត្រូវចោទនៅក្នុងពេលដំណើរការនីតិវិធីផ្សេងៗផង និងធានាអំពីការការពារ  
 ដល់ជនដទៃៗទៀតផង ។

**សំណើ ១**

**គ្មានការភ័ន្តច្រឡំនៃក្នុងការមិនធានាដល់ព្រមឱ្យដោះលែងជនត្រូវចោទជាបន្ទាន់**

- ៧០. មេធាវីដាក់ជូនថា បើសិនជាមូលហេតុផ្សេងៗនៃការឃុំខ្លួនត្រូវបានបំពេញហើយនោះ ក៏មាន  
 ការរំលោភបំពានដល់សិទ្ធិនានាជាមូលដ្ឋានរបស់ជនត្រូវចោទ ដែលកំពុងត្រូវបានឃុំ ខ្លួនដែរ  
 ដោយដឹកនាំរបស់តុលាការយោធាលើសពី៨ឆ្នាំនោះថា គឺជារយៈពេល អប្បបរមាមួយ  
 ដែលជនត្រូវចោទរូបនោះគួរតែត្រូវបានដោះលែង ជាបន្ទាន់ពីការឃុំខ្លួនបណ្តោះអាសន្ន ។
- ៧១. សហចៅក្រមស៊ើបអង្កេតបានបដិសេធលើសំណើដាក់ជូនរបស់មេធាវី ដោយសារមូលហេតុ  
 ពីរយ៉ាង។ ទី១ គឺដោយចៅក្រមលើកហេតុផលថា អ.វ.ត.ក មិនមានយុត្តាធិការដើម្បី



ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

ធ្វើការពិនិត្យសំរេចអំពីនីត្យានុកូលភាពនៃការឃុំខ្លួនពីមុនមករបស់ជនត្រូវចោទទេ<sup>៤៧</sup>។  
ការរំលោភសិទ្ធិរបស់ជនត្រូវចោទដែលអាចមានពីមុនមកនោះ គឺមិនមែនជាកំហុសរបស់  
អ.វ.ត.ក ទេ។ ទី២ ចៅក្រមប្រកាន់យកសំអាងថា ការរំលោភបំពាននោះក្នុងករណី  
ណាក៏ដោយមិនទាន់ឈានដល់កំរិតធ្ងន់ធ្ងរដែលតម្រូវឱ្យតុលាការត្រូវធ្វើអន្តរាគមន៍នោះទេ។  
អាស្រ័យហេតុនេះ ដំណោះស្រាយណាមួយក៏ដោយចំពោះការរំលោភ បំពាននោះមិនមាន  
ជាបញ្ហាចោទនៅក្នុងដំណាក់កាលស៊ើបសួរទេ<sup>៤៨</sup>។

**ផ្នែកទី I**

**ការបំពាននេះ គឺមិនមែនជាកំហុសរបស់ អ.វ.ត.ក ទេ**

៧២. សហចៅក្រមស៊ើបអង្កេត បានប្រកាន់យកសំអាងថា ពួកគេមិនមានយុត្តាធិការដើម្បីកំណត់  
អំពីនីត្យានុកូលភាពនៃការឃុំខ្លួនពីមុនមកនៃជនត្រូវចោទនោះទេដោយផ្អែកលើមូលហេតុ<sup>៤៩</sup>៖

- (i) អវតក ទើបតែនឹងបានដំណើរការកាលពីថ្ងៃទី២២ ខែមិថុនា ឆ្នាំ២០០៧មកតែ  
ប៉ុណ្ណោះ ដែលជាកាលបរិច្ឆេទដែលវិធានផ្ទៃក្នុងចូលជាធរមាន។ ហើយ
- (ii) មុនការផ្ដើមគំនិតក្នុងការធ្វើការស៊ើបសួរបច្ចុប្បន្ននេះ សហចៅក្រមស៊ើប  
អង្កេត ដែលជាសមាសភាពមួយក្នុងចំណោមអង្គការសម្រេច  
លើការឃុំខ្លួនបណ្តោះអាសន្ន មិនមានមធ្យោបាយដើម្បីធ្វើអន្តរាគមន៍ទេ ។

៧៣. ជនត្រូវចោទត្រូវបានឃុំខ្លួនចាប់តាំងពីឆ្នាំ១៩៩៩មក ដោយតុលាការយោធា ។

៧៤. មេធាវីបានដាក់ជូនសំណើថា ដោយចេញដីកាបង្គាប់ឱ្យឃុំខ្លួនត្រូវចោទជាបណ្តោះអាសន្ន  
រយៈពេលចំនួន១ឆ្នាំ“បន្ថែម”ទៀតនោះ គឺសហចៅក្រមស៊ើបអង្កេត បាន“ផ្តល់សុពលភាព”  
ដល់ដីកាឃុំខ្លួនបណ្តោះអាសន្នរបស់តុលាការយោធា ។ គឺហាក់ដូចជាថា មេធាវីបានលើក

<sup>47</sup> យោងកថាខណ្ឌទី ២០។

<sup>48</sup> កថាខណ្ឌទី ២១។

<sup>49</sup> កថាខណ្ឌទី ២០។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

សំអាងថា ដំណើរការនីតិវិធីរបស់ អវតក គឺជាការបន្តដំណើរការនៃនីតិវិធីតុលាការ យោធាមក ហើយថាដីកាឃុំខ្លួនបណ្តោះអាសន្នរបស់សហចៅក្រមស៊ើបអង្កេត គឺដាក់បញ្ចូល គ្នាជាមួយការ ឃុំខ្លួនពីមុនមកដែលអង្គបុរេជំនុំជម្រះត្រូវ តែផ្តល់នូវដំណោះស្រាយមួយ ។

៧៥. សហព្រះរាជអាជ្ញាភ្នាក់ងារសម្ភាល់ឃើញថា ភ្លាមៗបន្ទាប់ពីសហចៅក្រមស៊ើបអង្កេតបានទទួល នូវសំណុំរឿងរបស់ជនត្រូវចោទពួកគេបានចាប់ផ្តើមដំណើរការរឿងក្តីនេះនៅក្នុងរយៈពេល ១២ថ្ងៃ<sup>50</sup> ។

៧៦. សហព្រះរាជអាជ្ញាស្នើដាក់ជូនថា ជាជាងការ“ផ្តល់សុពលភាព”ចំពោះដីកាបង្គាប់ឱ្យឃុំខ្លួន ពីមុនមកដោយតុលាការយោធា ដីកាបស់សហចៅក្រមស៊ើបអង្កេតគឺជាការធ្វើសេចក្តី សម្រេចមួយដោយឯករាជ្យ ដោយអនុវត្តយុត្តាធិការតែមួយគត់របស់ខ្លួន នៅក្នុងថា ៖

- (i) អ.វ.ត.ក គឺជាស្ថាប័នតុលាការឯករាជ្យមួយដាច់ដោយឡែកពីតុលាការយោធា ។
- (ii) អ.វ.ត.ក មិនដែលបានដំណើរការការងារដោយមានការព្រមព្រៀងគ្នាជាមួយ ឬក៏ មិនបានអនុម័តយកតាមសកម្មភាពរបស់តុលាការយោធាទាល់តែសោះ ។

(i) អំពីឯករាជ្យភាពរបស់ អ.វ.ត.ក

៧៧. អ.វ.ត.ក និងតុលាការយោធាក្នុងស្រុកគឺគ្មានការតភ្ជាប់ទំនាក់ទំនងអំពីឯករាជ្យភាព និងអំពី ផ្លូវច្បាប់ឬ មុខងារអ្វីជាមួយគ្នានោះទេ ។ អ.វ.ត.ក មិនត្រូវបានដាក់ឱ្យបិទនៅក្រោមការត្រួត ពិនិត្យ ឬការពិនិត្យសារឡើងវិញដោយអាជ្ញាធរជាតិណាមួយនោះទេ ។ ហើយ អ.វ.ត.ក ក៏មិន អាចត្រូវជាប់កាតព្វកិច្ចអនុវត្តតាមឬ ចាប់បង្ខំតុលាការផ្សេងៗទៀតនៅក្នុងប្រទេស កម្ពុជាបានទេ ។ ផ្ទុយទៅវិញ អ.វ.ត.ក មានប្រភេទលក្ខណៈផ្សេងដាច់ដោយឡែកដែលធ្វើ ឱ្យតុលាការនេះក្លាយទៅជា “តុលាការអន្តរជាតិបន្តិយកម្មពិសេសមួយ”<sup>51</sup> ៖

<sup>50</sup> កថាខណ្ឌទី២០-គឺជាការផុតរយៈពេលកំណត់ចន្លោះពេលរវាងការដាក់ជូនដីកាសន្និដ្ឋានបញ្ជូនរឿងឱ្យស៊ើបអង្កេតនិងដីកាឱ្យនាំខ្លួន។

<sup>51</sup> ក្នុងពាក្យពេចន៍របស់សហចៅក្រមស៊ើបអង្កេតក្នុងដីកាបង្គាប់អោយឃុំខ្លួនជាបណ្តោះអាសន្ន កថាខណ្ឌទី២០។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

- (i) គឺតុលាការនេះត្រូវបានបង្កើតឡើងដោយសន្ធិសញ្ញាអន្តរជាតិ<sup>52</sup> ។
- (ii) តុលាការនេះត្រូវបានបង្កើតឡើងដើម្បីដោះស្រាយចំពោះការរំលោភបំពានផ្សេងៗ យ៉ាងធ្ងន់ធ្ងរទៅលើច្បាប់ជាតិនិងច្បាប់អន្តរជាតិ ដែលជា“ការព្រួយបារម្ភដ៏សំខាន់ ជាអាយុជីវិតដល់សហគមន៍អន្តរជាតិ”<sup>53</sup> អាស្រ័យហេតុនេះវាគឺជា “ផ្នែកនៃយន្តការ យុត្តិធម៌របស់អន្តរជាតិ”<sup>54</sup> សំរាប់ការប្រយុទ្ធប្រឆាំងនឹងអំពើឧក្រិដ្ឋកម្មផ្សេងៗ ។
- (iii) យុត្តាធិការរបស់តុលាការនេះគឺខុសគ្នាខ្លាំងណាស់ទៅនឹងយុត្តាធិការនៃតុលាការនានា របស់ប្រទេសកម្ពុជាដែលមានការកម្រិតកំណត់ព្រំដែនទាំងអំពីបទល្មើស<sup>55</sup> អំពើពេល វេលា<sup>56</sup> និងអំពើបុគ្គល<sup>57</sup> ។
- (iv) គ្មានបណ្តឹងឧទ្ធរណ៍ណាដែលប្តឹងអំពីតុលាការដទៃទៀតក្នុងប្រទេសកម្ពុជាត្រូវឱ្យ អវតក ជាអ្នកនិយ័យនោះទេ ។
- (v) តុលាការនេះមានអាយុកាលដែលមានការកម្រិតកំណត់ដែលត្រូវរំលាយក្រោយពីធ្វើ សេចក្តីសន្និដ្ឋានស្ថាពរនៅក្នុងដំណើរការនៃនីតិវិធីរួច<sup>58</sup>។

<sup>52</sup> កិច្ចព្រមព្រៀងរវាងរាជរដ្ឋាភិបាលកម្ពុជានិងអសប-ឯកសារតុលាការ។

<sup>53</sup> សូមអានកិច្ចព្រមព្រៀងរវាងរាជរដ្ឋាភិបាលកម្ពុជានិងអសប-ឯកសារតុលាការ។សូមអានផងដែរសេចក្តីសម្រេចចិត្តរបស់ មហាសន្និបាត អសបៈ ស្ថានការណ៍សិទ្ធិមនុស្សនៅកម្ពុជា សេចក្តីសម្រេចចិត្តរបស់មហាសន្និបាតលេខ 52/135, ចុះថ្ងៃទី២៧ កុម្ភៈ ឆ្នាំ១៩៩៨, A/RES/52/135; ការកាត់ទោសខ្មែរក្រហម សេចក្តីសម្រេចចិត្តរបស់មហាសន្និបាតលេខ 57/228A, ចុះថ្ងៃទី២៧ កុម្ភៈ ឆ្នាំ២០០៣ ។ ការកាត់ទោសខ្មែរក្រហម សេចក្តីសម្រេចចិត្តរបស់មហាសន្និបាតលេខ 57/228B, ចុះថ្ងៃទី២២ ឧសភា ២០០៣ ។ A/RES/57/228B ។

<sup>54</sup> ករណីរឿងក្តីរបស់ រដ្ឋអាណាចក្រហ្វីលីពីន GhanKay Taylor, ស្តីពីអភ័យឯកសិទ្ធិចុងក្រោយយុត្តាធិការ, សំណុំរឿងលេខ SCSL -2003-01-1 របស់អង្គជំនុំជម្រះសាលាឧទ្ធរណ៍នៃ SCSL ចុះថ្ងៃទី៣១ ខែឧសភា ឆ្នាំ២០០៤ កថាខណ្ឌទី៣៩ ។

<sup>55</sup> កំរិតត្រឹមតែការចោទប្រកាន់លើបទឧក្រិដ្ឋជាក់លាក់ក្រោមក្រមព្រហ្មទណ្ឌឆ្នាំ១៩៥៦ (អំពើមនុស្សឃាត ការធ្វើទារុណកម្ម និងការធ្វើទុក្ខបុកម្នេញខាងសាសនា) អំពើប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ ការរំលោភបំពានធ្ងន់ធ្ងរ លើអនុសញ្ញាទីក្រុងហ្សឺណែវ ការបំផ្លាញទ្រព្យសម្បត្តិវប្បធម៌និង ឧក្រិដ្ឋកម្មប្រឆាំងនិងបុគ្គលដែលត្រូវបានទទួលការការពារជា អន្តរជាតិ(សូមអានមាត្រា ៣-៨ នៃច្បាប់ស្តីពីការបង្កើត អវតក)។

<sup>56</sup> កំរិតត្រឹមតែបទឧក្រិដ្ឋដែលបានប្រព្រឹត្តចន្លោះពេលពីថ្ងៃទី៧មករាឆ្នាំ១៩៧៥និងថ្ងៃទី៦មករាឆ្នាំ១៩៧៩(មាត្រា២ច្បាប់ស្តីពីការបង្កើត អវតក)។

<sup>57</sup> កំរិតត្រឹមតែមេដឹកនាំជាន់ខ្ពស់របស់ខ្មែរក្រហមនិងអ្នកទទួលដទៃទៀតដែលទទួលខុសត្រូវខ្ពស់បំផុត (មាត្រា២ច្បាប់ស្តីពីការបង្កើត អវតក)។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៩-០៨-២០០៦

- (vi) តុលាការនេះមាន ចរិតលក្ខណៈរចនាសម្ព័ន្ធតែមួយគត់ ដែលមិនស្របជាមួយនឹង តុលាការក្នុងស្រុក៖
  - (ក) គឺមានចៅក្រមនិងព្រះរាជអាជ្ញាអន្តរជាតិស្វយ័ត ដែលឯករាជ្យដាច់ដោយ ឡែកពីឋានានុក្រមតុលាការជាតិ ។
  - (ខ) មានអង្គបុរេជំនុំជម្រះមួយ ដែលជាយន្តការសម្រាប់ដោះស្រាយវិវាទ ។
  - (គ) មានប្រព័ន្ធបោះឆ្នោតមួយដែលយកតាមសម្លេងភាគច្រើនលើសលប់ ។
  - (ឃ) មន្ត្រីតុលាការអន្តរជាតិជាន់ខ្ពស់នានាត្រូវបានផ្តល់នូវ “បុព្វសិទ្ធិនិងអភ័យឯក សិទ្ធិ” ការលើកលែង និងគ្រឿងប្រើប្រាស់មធ្យោបាយផ្សេងៗដែលត្រូវបាន អនុញ្ញាតិយល់ព្រមដល់ភ្នាក់ងារខាងការទូតនានា អនុលោមតាមអនុសញ្ញា ទីក្រុងវីយែនឆ្នាំ១៩៦៦ ស្តីពីទំនាក់ ទំនងការទូត”<sup>59</sup> ។

៧៨. អង្គជំនុំជម្រះសាលាឧទ្ធរណ៍នៃតុលាការពិសេសសម្រាប់ប្រទេសសៀរ៉ាលេអូន(SCSL)នៅក្នុង ករណីរឿងក្តីរបស់រដ្ឋអាជ្ញាទល់នឹង Charles Taylor បានរកឃើញនូវលក្ខណៈពិសេសមួយ ចំនួនទាក់ទងនឹងការពិនិត្យពិចារណាថាតុលាការពិសេសនៃប្រទេសសៀរ៉ាលេអូនគឺជា តុលា ការអន្តរជាតិមួយ<sup>60</sup>។ ជាពិសេស ការដែលអាចបញ្ចុះបញ្ចូលបាននោះគឺអំពីប្រការដែលថា តុលាការពិសេសសំរាប់ប្រទេសសៀរ៉ាលេអូនត្រូវបានបង្កើតឡើងដោយសន្និសីទសញ្ញាថាការ បង្កើតតុលាការនេះ “គឺជាការសម្តែងមួយនូវឆន្ទៈរបស់សហគមន៍អន្តរជាតិ”<sup>61</sup> ហើយថា

<sup>58</sup> កំរិតត្រឹមតែមេដឹកនាំជាន់ខ្ពស់របស់ខ្មែរក្រហមនិងអ្នកទទួលដទៃទៀតដែលទទួលខុសត្រូវខ្ពស់បំផុត (មាត្រា២ច្បាប់ស្តីពីការបង្កើត អវតក)។

<sup>59</sup> មាត្រា៤១ នៃច្បាប់ស្តីពីការបង្កើត អ.វ.ត.ក។

<sup>60</sup> ករណីរឿងក្តី រដ្ឋអាជ្ញាទល់នឹង Charles Ghankay Taylor, ស្តីពីអភ័យឯកសិទ្ធិចម្បងពីយុត្តាធិការ, សំណុំរឿងលេខ SCSL - 2003-01-I, របស់អង្គជំនុំជម្រះសាលាឧទ្ធរណ៍នៃតុលាការពិសេសសំរាប់ប្រទេសសៀរ៉ាលេអូន ចុះថ្ងៃទី៣១ ខែ ឧសភា ឆ្នាំ២០០៤, កមាឧណ្ឌទី ៤១-២។

<sup>61</sup> ករណីរឿងក្តី រដ្ឋអាជ្ញាទល់នឹង Charles Ghankay Taylor, ស្តីពីអភ័យឯកសិទ្ធិចម្បងពីយុត្តាធិការ, សំណុំរឿងលេខ SCSL - 2003-01-I, របស់អង្គជំនុំជម្រះសាលាឧទ្ធរណ៍នៃតុលាការពិសេសសំរាប់ប្រទេសសៀរ៉ាលេអូន ចុះថ្ងៃទី៣១ ខែ ឧសភា ឆ្នាំ២០០៤, កមាឧណ្ឌទី ៣៨។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

តុលាការនេះ “គឺជាផ្នែកនៃយន្តការយុត្តិធម៌របស់អន្តរជាតិ”<sup>62</sup> ។ ហើយនិងថា យុត្តាធិការ  
របស់តុលាការនេះគឺសំរាប់ជំនុំជម្រះលើបទឧក្រិដ្ឋកម្មអន្តរជាតិផ្សេងៗដែលធ្ងន់ធ្ងរជាទីបំផុត  
ដែលមានភាពស្រដៀងគ្នាយ៉ាងខ្លាំងទៅនឹងតុលាការ ICTY, ICTR, និង ICC<sup>63</sup> ។

(ii) គ្មានសកម្មភាពព្រមព្រៀងរួមគ្នាធ្វើឡើងរវាង អ.វ.ត.ក និងតុលាការយោធាទេ

៧៩. អ.វ.ត.ក មិនដែលបានធ្វើសកម្មភាពដោយការព្រមព្រៀងរួមគ្នាធ្វើជាមួយតុលាការយោធា  
ទាល់តែសោះ ប្រការដែលតុលាការយោធាបានយកច្បាប់ស្តីពីការបង្កើត អ.វ.ត.ក មកប្រើ  
ក្នុងការចេញដីកាបង្គាប់ឱ្យឃុំខ្លួនជនត្រូវចោទនោះ គឺមិនមានផលវិបាកអ្វីទេ ។ ដើម្បីធ្វើការ  
វាយតម្លៃអំពីការទទួលខុសត្រូវរបស់ អ.វ.ត.ក ចំពោះសកម្មភាពរបស់តុលាការយោធានោះ  
ចំណុចផ្តោត ត្រូវតែធ្វើទៅលើអំពើប្រព្រឹត្តដោយផ្ទាល់របស់ អ.វ.ត.ក ។

៨០. លុះត្រាតែគេអាចនិយាយបានថា តុលាការអន្តរជាតិបន្ថែមមួយបានធ្វើសកម្មភាព  
“ដោយមានការព្រមព្រៀងរួមគ្នាធ្វើ” ជាមួយអាជ្ញាធរជាតិតែប៉ុណ្ណោះ នោះទើបការទទួល  
ខុសត្រូវចំពោះអំពើរបស់អាជ្ញាធរជាតិទាំងនោះអាចនឹងត្រូវដាក់ទៅលើតុលាការនោះបាន<sup>64</sup>។

<sup>62</sup> ករណីរឿងក្តី រដ្ឋអាជ្ញាទល់នឹង Charles Ghankay Taylor, ស្តីពីអភ័យឯកសិទ្ធិចម្បងនៃយុត្តាធិការ, សំណុំរឿងលេខ SCSL - 2003-01-I, របស់អង្គជំនុំជម្រះសាលាឧទ្ធរណ៍នៃតុលាការពិសេសសំរាប់ប្រទេសសៀរ៉ាឡេអូន ចុះថ្ងៃទី៣១ ខែ ឧសភា ឆ្នាំ២០០៤, កថាខណ្ឌទី ៣៩។

<sup>63</sup> ករណីរឿងក្តី រដ្ឋអាជ្ញាទល់នឹង Charles Ghankay Taylor, ស្តីពីអភ័យឯកសិទ្ធិចម្បងនៃយុត្តាធិការ, សំណុំរឿងលេខ SCSL - 2003-01-1, របស់អង្គជំនុំជម្រះសាលាឧទ្ធរណ៍នៃតុលាការពិសេសសំរាប់ប្រទេសសៀរ៉ាឡេអូន ចុះថ្ងៃទី៣១ ខែ ឧសភា ២០០៤, កថាខណ្ឌទី ៤១(គ)។

<sup>64</sup> សភាពាក្យការណ៍នៅក្នុងសាលាឧទ្ធរណ៍រដ្ឋប្រជាធិបតេយ្យក្នុងប្រព័ន្ធនៅក្នុងករណីរឿងក្តី រដ្ឋអាជ្ញាទល់នឹង Thomas Lubanga Dyilo, សេចក្តីសម្រេចលើការតវ៉ារបស់មេធាវីអំពីយុត្តាធិការរបស់តុលាការអន្តរជាតិមាត្រា ១៩(ក)នៃលក្ខន្តិកៈ- សំណុំរឿងលេខ 01/04-01/06, របស់អង្គបុរេជំនុំជម្រះនៃតុលាការព្រហ្មទណ្ឌអន្តរជាតិ (ICC) ចុះថ្ងៃទី៣១ ខែតុលា ឆ្នាំ២០០៦, ទំព័រទី១០ ដោយការច្របាច់បញ្ចូលគ្នាជាមួយករណីរឿងរបស់ រដ្ឋអាជ្ញាទល់នឹង Dragan Nikolic, សេចក្តីសម្រេចលើបណ្តឹង ឧទ្ធរណ៍ ស្តីពីបញ្ហាបន្ទាប់បន្ត ពីនីតិវិធីក្នុងការការពារចាប់ខ្លួន- របស់អង្គជំនុំជម្រះសាលាឧទ្ធរណ៍នៃតុលាការ ICTY- សំណុំរឿងលេខ IT- 94-2-AR73, ចុះថ្ងៃទី៥ ខែមិថុនា ឆ្នាំ២០០៣ កថាខណ្ឌទី ៣០។ និងក្នុងករណីរឿងក្តីរបស់ រដ្ឋអាជ្ញាទល់នឹង Jean Bosco ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ មុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

លើសពីនេះ ការគ្រាន់តែដឹងពីសំណាក់អាជ្ញាធរខាងតុលាការអន្តរជាតិអំពីមានការស៊ើបអង្កេត ឬអំពីមានសកម្មភាពផ្សេងៗដែលអាជ្ញាធរជាតិបានអនុវត្តតែប៉ុណ្ណោះ គឺមិនអាចយក<sup>65</sup> ធ្វើជាភស្តុតាងថា អាជ្ញាធរអន្តរជាតិទាំងនោះបានចូលរួមនៅក្នុងការស៊ើបអង្កេតទាំងនោះ ឬមួយថាតើគេបានអនុវត្តតាមរបៀបដូចម្តេចនោះទេ ។

៨១. ក្នុងការបើកធ្វើការស៊ើបសួរប្រឆាំងនឹងជនត្រូវចោទ សហចៅក្រមស៊ើបអង្កេត នៃ អ.វ.ត.ក បានចាប់ផ្តើមដំណើរការនីតិវិធីប្រឆាំងនឹងជននេះ ដាច់ដោយឡែកពីគ្នាទាំងស្រុង ខុសពីអ្វីៗដែលកំពុងតែបន្តធ្វើនៅក្នុងតុលាការយោធា ។ គឺគ្មាននិរន្តរភាពការងារតុលាការទេ ទាំងអង្គហេតុ ឬ ទាំងអង្គច្បាប់ ដូចជារវាង ដំណើរការនីតិវិធីនៅចំពោះមុខតុលាការយោធា និង នៅចំពោះមុខ អ.វ.ត.ក៖

- (i) អ.វ.ត.ក មិនដែលបានស្នើសុំឱ្យតុលាការយោធាធ្វើការឃុំខ្លួនជនត្រូវចោទទាល់តែសោះ ។
- (ii) សហព្រះរាជអាជ្ញានៃ អ.វ.ត.ក បានបើកធ្វើការស៊ើបអង្កេតរបស់ខ្លួនដោយខ្លួនឯង ជាជាងការធ្វើបន្តពីការស៊ើបអង្កេតរបស់ តុលាការយោធា ។
- (iii) ជនត្រូវចោទបានមកបិតនៅចំពោះមុខ អ.វ.ត.ក គឺមិនមែនដោយសារការផ្ទេរយុត្តាធិការពីតុលាការយោធាមកនោះទេ ក៏ប៉ុន្តែដោយសារដីកាឃាត់ខ្លួន ។ នេះគឺត្រូវបានចេញដោយឯករាជ្យដាច់ដោយឡែក ដោយសហចៅក្រមស៊ើបអង្កេតនៃ អ.វ.ត.ក នៅក្រោមសមត្ថកិច្ចរបស់ខ្លួនផ្ទាល់ ។
- (iv) សំណុំរឿងពេញលេញរបស់តុលាការយោធាមិនដែលត្រូវបានដាក់ជូនចំពោះមុខ សហចៅក្រមស៊ើបអង្កេតទាល់តែសោះ ។

Barayagwiza, សំណុំរឿងលេខ ICTR-97-19-AR72-របស់អង្គជំនុំជម្រះសាលាដំបូងនៃ ICTY ចុះថ្ងៃទី៣១ ខែវិច្ឆិកា ឆ្នាំ១៩៩៩ កថាខណ្ឌទី៧៤-៧៧។

<sup>65</sup> សភាពាការណ៍នៅក្នុងសាលាដំបូងប្រជាជនតេឃ្យកុងហ្គោនៅក្នុងករណីរឿងក្តី រដ្ឋអាជ្ញាទល់នឹង Thomas Lubanga Dyilo, សាលក្រមលើបណ្តឹងឧទ្ធរណ៍របស់លោក Thomas Lubanga Dyilo ប្រឆាំងចំពោះសេចក្តីសម្រេចអំពីការតវ៉ារបស់មេធាវី អំពីយុត្តាធិការរបស់តុលាការ អនុលោមតាមមាត្រា ១៩(២)(ក)នៃលក្ខន្តិកៈ ចុះថ្ងៃទី៣ ខែតុលា ឆ្នាំ២០០៦-សំណុំរឿងលេខ 01/04-01/06 (OA4) របស់អង្គបុរេជំនុំជម្រះនៃតុលាការព្រហ្មទណ្ឌអន្តរជាតិ ចុះថ្ងៃទី១៤ ធ្នូ ២០០៦, កថាខណ្ឌទី៤២ ។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

៨២. អ.វ.ត.ក បានអនុវត្តសកម្មភាពយ៉ាងត្រឹមត្រូវ តាមច្បាប់និងវិធានផ្ទៃក្នុងរបស់ខ្លួន ។ អង្គជំនុំជម្រះនេះមិនដែលបានធ្វើសកម្មភាពដោយមានការព្រមព្រៀងគ្នា ឬបានឱ្យសមាជិកម្នាក់ ឬផ្តល់សុពលភាពដល់សកម្មភាពរបស់តុលាការយោធាទាល់តែសោះ ។ ហេតុនេះ អ.វ.ត.ក មិនអាចត្រូវដាក់ឱ្យទទួលខុសត្រូវ ចំពោះសកម្មភាពរបស់អង្គភាពតុលាការផ្សេងដាច់ដោយឡែក ពីគ្នានោះបានទេ ។ ដូច្នេះ ការរំលោភបំពាន បែបទាំងនោះ ដែលអាចមានទៅលើសិទ្ធិរបស់ជនត្រូវចោទ គឺមិនមែនជាកំហុសរបស់ អ.វ.ត.ក នោះទេ ។

៨៣. ជាទីបញ្ចប់ មេធាវីការពារក្តីមិនបានបញ្ជាក់បង្ហាញអំពីថា តើពួកគេធ្លាប់បានធ្វើបណ្តឹងឧទ្ធរណ៍ តវ៉ាអំពីការចេញដីកាឱ្យឃុំខ្លួនជាបន្តបន្ទាប់របស់តុលាការយោធាដែរឬទេ ហើយតើបានដល់កំរិតណាហើយ ។ គឺវាហាក់ដូចជាជនត្រូវចោទត្រូវបានតំណាងដោយមេធាវីការពារក្តីដែលៗ នៅក្នុងដំណើរការនីតិវិធីទាំងមូល នៅក្នុងតុលាការយោធា ។ សហព្រះរាជអាជ្ញាសូមស្នើដាក់ជូនថា អង្គបុរេជំនុំជម្រះគួរតែពិនិត្យអំពីកំរិតដែលការស្នើសុំដំណោះស្រាយរបស់ជនត្រូវចោទ ដែលបានត្រូវផុតរលត់អស់ក្នុងការប្តឹងឧទ្ធរណ៍ ចំពោះមុខតុលាការយោធា បើប្រសិនបើជននេះត្រូវពោលអះអាងថា អ.វ.ត.ក ដែលជាអង្គជំនុំជម្រះមួយមានយុត្តាធិការផ្សេងដាច់ដោយឡែកនោះ ត្រូវតែផ្តល់ឱ្យនូវដំណោះស្រាយដោយខ្លួនឯង ចំពោះការរំលោភបំពាននៅក្នុងតុលាការយោធា ។

**ផ្នែកទី II**

**គ្មានមូលដ្ឋានដែលនៅសេសសល់ដើម្បីផ្តល់ដំណោះស្រាយអ្វីមួយឱ្យជនត្រូវចោទទេ**

៨៤. សហព្រះរាជអាជ្ញា សូមគាំទ្រចំពោះការលើកហេតុផលមកសំអាងរបស់ សហចៅក្រមស៊ើបអង្កេតដែលប្រកាន់យកថា មិនមានមូលដ្ឋានដែលនៅសេសសល់សំរាប់ផ្តល់នូវដំណោះស្រាយឱ្យជនត្រូវចោទនោះទេដោយផ្អែកលើទង្វើកំរើកដូចតទៅ<sup>៦៦</sup>៖

<sup>៦៦</sup> កថាខណ្ឌទី២១ ។

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

- (i) ការឃុំខ្លួនជនត្រូវចោទដែលអូសបន្លាយពេលយូរនៅក្រោមយុត្តាធិការរបស់ តុលាការយោធាមិនអាចបានចាត់ទុកថាមានលក្ខណៈគ្រប់គ្រាន់ជាការរំលោភ បំពានធ្ងន់ធ្ងរចំពោះសិទ្ធិរបស់ជនត្រូវចោទដែលតម្រូវឱ្យមានដំណោះស្រាយ ជាបន្ទាន់នោះបានទេ ។ ហើយ
- (ii) ដំណោះស្រាយណាមួយជាយថាហេតុសំរាប់ការឃុំខ្លួនបែបនេះគឺមិនមែនជា បញ្ហាដែលត្រូវលើកក្នុងកំឡុងពេលដំណើរការនីតិវិធីស៊ើបសួរនោះទេ ។

(i) ការឃុំខ្លួនដោយអូសបន្លាយពេលយូរ  
មិនមានលក្ខណៈគ្រប់គ្រាន់ដែលត្រូវចាត់ទុកជាការរំលោភធ្ងន់ធ្ងរទេ

៨៥. អវត្តមាននៃមានទំនាក់ទំនងជាផ្លូវការណាមួយរវាងតុលាការអន្តរជាតិឯករាជ្យ និង តុលាការ ជាតិ ព្រមទាំងអវត្តមាននៃ “ការព្រមព្រៀងរួមគ្នាធ្វើសកម្មភាព” រវាងតុលាការទាំងនោះ ដែលតុលាការអន្តរជាតិណាមួយ (ហើយហេតុដូច្នេះក៏ជា តុលាការអន្តរជាតិបន្តិយកម្ម ណាមួយដែរ) អាចយកមកធ្វើជាមូលដ្ឋាន ក្នុងការផ្តល់នូវដំណោះស្រាយមួយចំពោះ ការរំលោភបំពានលើសិទ្ធិរបស់ជនសង្ស័យនៅចំពោះមុខតុលាការយោធានោះ គឺត្រូវបានកំរិត កំណត់យ៉ាងតឹងតែង ។

៨៦. អង្គជំនុំជម្រះសាលាឧទ្ធរណ៍នៃតុលាការព្រហ្មទណ្ឌអន្តរជាតិ នៅក្នុងករណីរឿងក្តីរបស់ Thomas Lubanga Dyilo<sup>67</sup> បានបញ្ជាក់អះអាងថា ការវិនិច្ឆ័យរបស់អង្គបុរេជំនុំជម្រះរបស់ ខ្លួនដែលបានផ្តេងថា ការផ្តល់នូវការធានារ៉ាប់រងបន្ថែមអំពីសិទ្ធិរបស់ជនសង្ស័យនោះគឺ៖ “ត្រូវជាប់ក្នុងរង្វង់ដំណាក់កាលនៃការធ្វើទារុណកម្ម ឬប្រព្រឹត្តកម្ម ដ៏ធ្ងន់ធ្ងរដោយអាជ្ញាធរជាតិ នៃរដ្ឋដែលជាអាណាព្យាបាល តាមបែបណាមួយទាក់ទងទៅនឹងដំណើរការក្នុងការចាប់ខ្លួន

<sup>67</sup> សភាពាក្យនៅក្នុងសវនកម្មសាលាឧទ្ធរណ៍រដ្ឋប្រជាធិបតេយ្យក្នុងប្រការនៅក្នុងករណីរឿងក្តី រដ្ឋអាជ្ញាធរលើ Thomas Lubanga Dyilo, សាលក្រមលើបណ្តឹងឧទ្ធរណ៍របស់លោក Thomas Lubanga Dyilo ប្រឆាំងចំពោះសេចក្តីសម្រេចអំពីការតវ៉ារបស់មេធាវី អំពី យុត្តាធិការរបស់តុលាការ អនុលោមតាមមាត្រា ១៩(២)(ក)នៃលក្ខន្តិកៈ ចុះថ្ងៃទី៣ តុលា ២០០៦-សំណុំរឿងលេខ 01/04-01/06 (OA4) របស់អង្គបុរេជំនុំជម្រះនៃតុលាការព្រហ្មទណ្ឌអន្តរជាតិ ចុះថ្ងៃទី១៤ ធ្នូ ២០០៦, កថាខណ្ឌទី៤០ ។

ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច



ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

និងការបញ្ជូនខ្លួនជននោះទៅឱ្យតុលាការអន្តរជាតិ ដែលពាក់ព័ន្ធ”<sup>68</sup> ។

៨៧. មេធាវីបានពោលអះអាងថា មានការបំពានយ៉ាងធ្ងន់ធ្ងរលើសិទ្ធិរបស់ជនត្រូវចោទ ដែលត្រូវទទួលការជំនុំជម្រះក្នុងពេលវេលាមួយដ៏សមស្រប ។ ពួកគេបានពឹងផ្អែកយ៉ាងខ្លាំងទៅលើយុត្តិសាស្ត្ររបស់តុលាការ ECHR និងទៅលើឯកសារយោងរបស់គណៈកម្មាធិការសិទ្ធិមនុស្ស(HRC) ។ ករណីរឿងទាំងអស់នេះគឺសំរាប់ដោះស្រាយចំពោះបទល្មើសព្រហ្មទណ្ឌសាមញ្ញ “ជាតិ” ។ គ្មានករណីណាមួយ ដែលទាក់ទងទៅនឹងការរំលោភធ្ងន់ធ្ងរលើច្បាប់មនុស្សធម៌អន្តរជាតិ ឬច្បាប់ព្រហ្មទណ្ឌអន្តរជាតិទេ ។ ការដែលមេធាវីផ្អែកទៅលើករណីរឿងក្តីទាំងនេះហាក់ដូចជាពឹងផ្អែកយ៉ាងខ្លាំងទៅលើសំដីពោលអះអាងជាក់លាក់ ដោយបញ្ចិតបញ្ចៀងថា ដំណើរការនីតិវិធីរបស់ អ.វ.ត.ក គឺជាការបន្តដំណើរការនីតិវិធីរបស់តុលាការយោធា ។ ដូចដែលបានដាក់ជូនរួចមកហើយ តាមពិតគឺមិនមានការធ្វើបន្តអ្វីនោះទេ ។

៨៨. ការដកស្រង់សំដីរបស់ អ.វ.ត.ក ពីករណីផ្សេងៗរបស់តុលាការECHR និងគណៈកម្មាធិការសិទ្ធិមនុស្ស (HRC) ដែលបញ្ជាក់បំភ្លឺឱ្យឃើញច្បាស់ថាការឃុំខ្លួនមុនពេលជំនុំជម្រះហួសកំណត់ គឺជាការមិនត្រឹមត្រូវតាមច្បាប់ទេអនុលោមតាមបទដ្ឋានអន្តរជាតិស្តីពីសិទ្ធិត្រូវទទួលការជំនុំជម្រះក្តីនៅក្នុងពេលវេលាមួយដ៏សមស្រប ។ អត្ថិភាពនៃបទដ្ឋានអន្តរជាតិនេះគឺមិនបិតនៅក្នុងការវិវាទទេ។ ក៏ប៉ុន្តែសហព្រះរាជអាជ្ញាចោទសួរអំពីការពាក់ព័ន្ធនៃយុត្តាធិការនេះទៅនឹងកាលៈទេសៈដោយឡែកនៃករណីរឿងក្តីរបស់ជនត្រូវចោទ ។ ផ្ទុយទៅវិញយុត្តិសាស្ត្រមកពីតុលាការអន្តរជាតិ ឬតុលាការដែលត្រូវបានធ្វើអន្តរជាតិឬបន្តិយកម្មនានា គឺជួយបានច្រើនជាងនេះឆ្ងាយណាស់<sup>69</sup> ដែលជាការបង្ហាញឱ្យឃើញយ៉ាងច្បាស់ថា នៅក្នុង

<sup>68</sup> សភាពាក្យណែនាំនៅក្នុងសាលាដំបូងប្រជាធិបតេយ្យក្នុងរឿងក្តី រដ្ឋអាជ្ញាចលនឹង Thomas Lubanga Dyilo, សាលក្រមលើបណ្តឹងឧទ្ធរណ៍របស់លោក Thomas Lubanga Dyilo ប្រឆាំងចំពោះសេចក្តីសំរេចអំពីការតវ៉ារបស់មេធាវី អំពីយុត្តាធិការរបស់តុលាការ អនុលោមតាមមាត្រា ១៩(២)(ក)នៃលក្ខន្តិកៈ ចុះថ្ងៃទី៣ តុលា ២០០៦-សំណុំរឿងលេខ 01/04-01/06 របស់អង្គបុរេជំនុំជម្រះនៃតុលាការព្រហ្មទណ្ឌអន្តរជាតិ ចុះថ្ងៃទី៣ តុលា ២០០៦, ទំព័រទី១០ ។

<sup>69</sup> សភាពាក្យណែនាំនៅក្នុងសាលាដំបូងប្រជាធិបតេយ្យក្នុងរឿងក្តី រដ្ឋអាជ្ញាចលនឹង Thomas Lubanga Dyilo, សេចក្តីសំរេចលើការតវ៉ារបស់មេធាវីអំពីយុត្តាធិការរបស់តុលាការអនុលោមតាមមាត្រា ១៩(ក)នៃលក្ខន្តិកៈ សំណុំរឿងលេខ01/04-01/06, របស់អង្គបុរេជំនុំជម្រះនៃតុលាការព្រហ្មទណ្ឌអន្តរជាតិ ចុះថ្ងៃទី៣ តុលា ២០០៦, ទំព័រទី១០ ដោយធ្វើការច្របាច់បញ្ចូលគ្នាចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុប

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៤-០៨-២០០៦

យុត្តិសាស្ត្រទាំងនោះចង្អុលបង្ហាញថា មានតែនៅទីកន្លែងដែលមានភស្តុតាងអំពីអំពើ  
ទារុណកម្ម ឬប្រព្រឹត្តកម្មធ្ងន់ធ្ងរបានកើតឡើងតែប៉ុណ្ណោះ ដែលតុលាការដែលត្រូវជំនុំជម្រះក្តី  
លើបទឧក្រិដ្ឋកម្មអន្តរជាតិធ្ងន់ធ្ងរផ្សេងៗ ត្រូវផ្តល់នូវដំណោះស្រាយជាបន្ទាន់លើការរំលោភ  
បំពានដែលបានកើតមានកាលពីនៅក្នុងតុលាការជាតិ ។

៨៩. មេធាវីការពារក្តី មិនបានលើកឡើងថា ជនត្រូវចោទត្រូវបានគេដាក់ឱ្យទទួលរងនូវទារុណកម្ម  
ឬ រងនូវការឃុំគ្រងមិនត្រឹមត្រូវយ៉ាងធ្ងន់ធ្ងរ ក្នុងកំឡុងពេលនៃការឃុំខ្លួនដោយតុលាការ  
យោធាទេ ទុកបណ្តឹងណាមួយបែបដូច្នេះឱ្យមានការជាប់ពាក់ព័ន្ធដោយឯកឯង ទៅនឹងដំណើរ  
ការចាប់ និងបញ្ជូនខ្លួនទៅឱ្យ អ.វ.ត.ក ។

៩០. ដោយសារតែមិនមានភស្តុតាង ស្តីពីមានការធ្វើទារុណកម្ម ឬ ការឃុំគ្រងមិនត្រឹមត្រូវយ៉ាង  
ធ្ងន់ធ្ងរណាមួយបែបនោះ បើសិនជាមូលហេតុស្តីពីការឃុំខ្លួនជាបណ្តោះអាសន្នត្រូវបាន  
បំពេញហើយក៏ដោយក៏អវតក មិនមានមូលដ្ឋានដើម្បីនឹងចេញដីកាដោះលែងជនត្រូវចោទ  
ចេញពីការឃុំខ្លួនបណ្តោះអាសន្នបានដែរ។

(ii) មិនមានដំណោះស្រាយអ្វីសំរាប់ការរំលោភបំពាន ដែលមានលក្ខណៈស្រាលជាង  
នៅក្នុងដំណាក់កាលនៃការស៊ើបសួរទេ

៩១. នៅពីមុខសំណុំឯកសារ សហព្រះរាជអាជ្ញាមិនមែនមិនយល់ព្រមថា ការឃុំខ្លួនរបស់ជន  
ត្រូវចោទនៅចំពោះមុខតុលាការយោធាអាចនឹងងាយមានបញ្ហាណាស់ ផ្អែកតាមទស្សនៈ  
នៃបទដ្ឋានយុត្តិធម៌អន្តរជាតិ។ ក៏ប៉ុន្តែដូចដែលបានពិភាក្សាឆ្លងកាលហើយ ដំណោះស្រាយដោយ

---

ជាមួយករណីរឿងរបស់ រដ្ឋអាជ្ញាទល់នឹង Dragan Nikolic, សេចក្តីសម្រេចលើបណ្តឹងឧទ្ធរណ៍លើបញ្ជាបន្ទាន់បង្ខំ ពីនីតិវិធីក្នុងភាព  
នៃការចាប់ខ្លួន របស់សាលាឧទ្ធរណ៍នៃតុលាការ ICTY៖ សំណុំរឿងលេខ IT-94-2-AR73, ចុះថ្ងៃទី៥ មិថុនា ២០០៣ ។ និងក្នុង  
ករណីរឿងរបស់ រដ្ឋអាជ្ញាទល់នឹង Jean Bosco Barayagwiza, សំណុំរឿងលេខ ICTR-97-19-AR72, នៃសាលាឧទ្ធរណ៍ -  
ចុះថ្ងៃទី៣ វិច្ឆិកា ១៩៩៩ ។  
ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខ៖ ០០២/១៩-០៨-២០០៦

ការដោះលែងជាបន្ទាន់ គឺមិនមានសំរាប់ឱ្យ អវតក ធ្វើនោះទេ។ ទោះជាយ៉ាងណាក្តីក៏អាចនឹង មានកាលៈទេសៈខ្លះដោយមានការកំរិតកំណត់ ដែលក្នុងនោះជនត្រូវចោទអាចនឹងត្រូវផ្តល់នូវ ដំណោះស្រាយ ។

៩២. មានការបើកធ្វើនៅចំពោះមុខតុលាការអន្តរជាតិនៃអតីតប្រទេសយូហ្គោស្លាវី<sup>៧០</sup>ថាការរំលោភ ផ្សេងៗលើសិទ្ធិរបស់ជនជាប់ចោទដែលឥតមានការធ្វើទារុណកម្ម ឬប្រព្រឹត្តកម្មធ្ងន់ធ្ងរ អាច បណ្តាលឱ្យមានដំណោះស្រាយផ្សេងៗនៅពេលធ្វើសេចក្តីសន្និដ្ឋានក្នុងពេលជំនុំជម្រះក្តី ។ នេះគឺអាច នឹងរួមមញ្ញូលទាំងការសងជម្ងឺចិត្តជាលុយកាក់ផង នៅក្នុងករណី បើត្រូវគេធ្វើការលើកលែងការចោទប្រកាន់ ឬ បន្ទុកបន្ថយទោស ក្នុងករណីបើសិន ជាត្រូវមានទោស<sup>៧១</sup>។

៩៣. ដំណោះស្រាយផ្សេងៗបែបនេះគឺអាស្រ័យទាំងស្រុងទៅលើឆន្ទានុសិទ្ធិរបស់អង្គជំនុំជម្រះ សាលាដំបូង។ ទាំងសហចៅក្រមស៊ើបអង្កេតទាំងអង្គបុរេជំនុំជម្រះមិនអាចត្រូវជាប់កាតព្វកិច្ច ប្រតិបត្តិតាមលិខិតណាមួយពីឆន្ទានុសិទ្ធិក្នុងការផ្តល់នូវដំណោះស្រាយដែលសហចៅក្រមស៊ើប អង្កេតបានប្រតិបត្តិតាមយ៉ាងត្រឹមត្រូវ“គឺវាមិនមែនជាបញ្ហានៅក្នុងដំណាក់កាលនៃការស៊ើប សួរនោះទេ”<sup>៧២</sup> ។

<sup>៧០</sup> ករណីរឿង រដ្ឋអាជ្ញាទល់នឹង Jean Bosco Barayagwiza ។ សំណើរបស់រដ្ឋអាជ្ញាឱ្យធ្វើការពិនិត្យសារឡើងវិញ ឬពិនិត្យ ពិចារណាឡើងវិញ-សំណុំរឿងលេខ ICTR-97-19-AR72, របស់អង្គជំនុំជម្រះសាលាឧទ្ធរណ៍នៃ ICTR, ចុះថ្ងៃទី៣១ មីនា ២០០០។

<sup>៧១</sup> តុលាការដែលកាត់ឱ្យមានទោសនៅក្នុងករណីរឿងរបស់ Barayagwiza ដែលតមកទៀតអង្គជំនុំជម្រះសាលាឧទ្ធរណ៍បានធ្វើការ ពិនិត្យឡើងវិញនូវសេចក្តីសំរេចដោយកាត់បន្ថយទោសរបស់ជនជាប់ចោទក្រោយពីជននេះត្រូវកាត់ឱ្យមានទោស ដោយគិតរាប់បញ្ចូល ទាំងរយៈពេលដែលបានជាប់រួចហើយពីមុនមកក្នុងកន្លែងឃុំឃាំងរបស់យុត្តាធិការក្នុងស្រុកផង ។ សូមអាន ករណីរឿង រដ្ឋអាជ្ញា ទល់នឹង Jean Bosco Barayagwiza –សាលាក្រមនិងការសំរេចកាត់ឱ្យជាប់ទោស-សំណុំរឿងលេខ ICTR-99-52-T របស់ សាលាដំបូងនៃ តុលាការ ICTR, ចុះថ្ងៃទី៣ ធ្នូ ២០០៣ ។

<sup>៧២</sup> ដីកាសំរេចឱ្យឃុំខ្លួនបណ្តោះអាសន្នរបស់សហចៅក្រមស៊ើបអង្កេត ចុះថ្ងៃទី៣១ មីនា ២០០០, កថាខណ្ឌទី២១ ។ ចម្លើយតបទៅនឹងបណ្តឹងឧទ្ធរណ៍ប្រឆាំងការឃុំខ្លួនបណ្តោះអាសន្ន លើឈ្មោះ ឌុច

ថ្ងៃទី០៣ ខែតុលា ឆ្នាំ២០០៧

សំណុំរឿងព្រហ្មទណ្ឌលេខៈ ០០២/១៤-០៨-២០០៦

**សំណើ**

៩៤. ហេតុដូច្នេះ សហព្រះរាជអាជ្ញាសូមស្នើឱ្យ អង្គបុរេជំនុំជម្រះ បដិសេធទាំងស្រុង លើបណ្តឹងឧទ្ធរណ៍របស់មេធាវីការពារក្តី លើកលែងតែ សំណើសុំឱ្យធ្វើសវនាការផ្ទាល់មាត់ ជាសាធារណៈ តែប៉ុណ្ណោះ ។

ធ្វើនៅភ្នំពេញ ព្រះរាជាណាចក្រកម្ពុជា  
នៅថ្ងៃទី០៣ ខែតុលា ឆ្នាំ២០០៧

**ជ. សហព្រះរាជអាជ្ញា**

\_\_\_\_\_  
**លោក យ៉ែត ចរិយា**  
សហព្រះរាជអាជ្ញា

\_\_\_\_\_  
**លោក William SMITH**  
សហព្រះរាជអាជ្ញា